



ଓଡ଼ିଶା ସରକାର

ସ୍ୱରାଷ୍ଟ୍ର ବିଭାଗର

କାର୍ଯ୍ୟପାଦଳୀ ବିବରଣୀ

2004-2005

ସ୍ୱରାଷ୍ଟ୍ର ବିଭାଗ

2004-2005 ବର୍ଷରେ ସ୍ଵରାଷ୍ଟ୍ର ବିଭାଗର ମୁଖ୍ୟ କାର୍ଯ୍ୟାବଳୀ

ପ୍ରଥମ ଅଧ୍ୟାୟ

ଉପକ୍ରମ :

ରାଜ୍ୟରେ ଆଇନ ଶୃଙ୍ଖଳା ରକ୍ଷା, ଅପରାଧ ନିୟନ୍ତ୍ରଣ, ଅପରାଧ ଅଭିଯୋଜନ, ଅଗ୍ନିଶମସେବା କାରାଗାର ପ୍ରଶାସନ ଇତ୍ୟାଦି ସ୍ଵରାଷ୍ଟ୍ର ବିଭାଗର ଦାୟିତ୍ଵ ପରିସରଭୁକ୍ତ । ଏତଦ୍‌ବ୍ୟତୀତ, ଓଡ଼ିଶା ସଚିବାଳୟ ସେବା, ସହାୟକ, ମୁଦ୍ରଲେଖକ, କ୍ଷିପ୍ରଲେଖକ ଓ ବ୍ୟକ୍ତିଗତ ସଚିବ ଏବଂ ସହାୟକମାନଙ୍କ କୋଠ ସଂବର୍ଗ (*Common Cadre*) ବିଷୟଗୁଡ଼ିକର ପ୍ରଶାସନ ସମ୍ବନ୍ଧୀୟ ତଥା ବେସାମରିକ ପ୍ରତିରକ୍ଷା ଓ ଗୃହରକ୍ଷା ବାହିନୀ ସମ୍ପର୍କୀୟ କାର୍ଯ୍ୟ ସ୍ଵରାଷ୍ଟ୍ର ବିଭାଗର ଦାୟିତ୍ଵ । ସଂସଦ ଓ ରାଜ୍ୟ ବିଧାନସଭା ନିର୍ବାଚନ ପରିଚାଳନା କାର୍ଯ୍ୟ ସହିତ ସ୍ଵରାଷ୍ଟ୍ର ବିଭାଗ ନିବିଡ଼ଭାବେ ସମ୍ମିଳିତ । ସାଧାରଣ ପ୍ରଶାସନ କ୍ଷେତ୍ରରେ ସାମରିକ ସାହାଯ୍ୟ ଆବଶ୍ୟକ ହେଲେ ଏବଂ ରାଜ୍ୟରେ ସାମରିକ ପ୍ରକଳ୍ପ ପ୍ରତିଷ୍ଠା କରିବା ପାଇଁ ପ୍ରତିରକ୍ଷା ବିଭାଗ ସହିତ ସ୍ଵରାଷ୍ଟ୍ର ବିଭାଗ ଯୋଗାଯୋଗ ଏବଂ ସମନ୍ୱୟ ରକ୍ଷା କରିଥାଏ । ରାଜ୍ୟର ପ୍ରୋଟୋକଲ, ନୂଆଦିଲ୍ଲୀରେ ଥିବା ଓଡ଼ିଶା ଭବନ ଓ ଓଡ଼ିଶା ନିବାସ ଏବଂ କୋଲକତାରେ ଥିବା ଭକ୍ତଲ ଭବନ ଏବଂ ଭୁବନେଶ୍ୱରରେ ଥିବା ରାଜ୍ୟ ଅତିଥି ଭବନ ସ୍ଵରାଷ୍ଟ୍ର ବିଭାଗର ପ୍ରଶାସନିକ ନିୟନ୍ତ୍ରଣାଧୀନ ଅଟେ ।

ଦ୍ଵିତୀୟ ଅଧ୍ୟାୟ

2. ଆରକ୍ଷା ପ୍ରଶାସନ :

2.1 ଆଇନ ଶୃଙ୍ଖଳା ପରିସ୍ଥିତି :

2.1.1 ରାଜ୍ୟରେ 2004 ମସିହାରେ ଆଇନ ଶୃଙ୍ଖଳା ପରିସ୍ଥିତି ମୋଟା ମୋଟି ନିୟନ୍ତ୍ରଣାଧୀନ ଥିଲା । ଓଡ଼ିଶାର ଦକ୍ଷିଣାଞ୍ଚଳ, ପଶ୍ଚିମାଞ୍ଚଳ ଓ ଉତ୍ତରାଞ୍ଚଳରେ ନିଶ୍ଚଳପତ୍ତୀ କାର୍ଯ୍ୟକଳାପ ଚିନ୍ତାର କାରଣ ହୋଇଥିଲେ ମଧ୍ୟ ଅନ୍ୟ ପଡ଼ୋଶୀ

ରାଜ୍ୟ ତୁଳନାରେ ଯଥେଷ୍ଟ କମ୍ ଥିଲା । ରାଜ୍ୟରେ ସର୍ବତ୍ର ସାମ୍ପ୍ରଦାୟିକ ସଦ୍‌ଭାବ ବଜାୟ ରହିଥିଲା । ବିଭିନ୍ନ ସମ୍ପ୍ରଦାୟର ମୁଖ୍ୟ ପର୍ବପର୍ବାଣୀ ଶାନ୍ତିଶୃଙ୍ଖଳା ସହିତ ପାଳିତ ହୋଇଥିଲା । ରାଜ୍ୟରେ କୌଣସି ବଡ଼ ଧରଣର ଛାତ୍ର-ଅଶାନ୍ତି ହୋଇ ନଥିଲା ଏବଂ ଛାତ୍ର ସଂସଦ ନିର୍ବାଚନ ଶାନ୍ତି ଶୃଙ୍ଖଳାରେ ସମାହିତ ହୋଇଥିଲା ।

2.1.2 ଶ୍ରମିକ ପରିସ୍ଥିତି :

2004 ମସିହାରେ ରାଜ୍ୟରେ ଶ୍ରମିକ ସଙ୍ଗଠନମାନଙ୍କ ଦ୍ଵାରା କୌଣସି ବଡ଼ ଧରଣର ଆଇନ ଶୃଙ୍ଖଳା ପରିସ୍ଥିତି ଘଟିନାହିଁ । ଆନ୍ଦୋଳନ ତଥା ଧାରଣା, ରାସ୍ତାରୋକ ଏବଂ ଟ୍ରେଡ୍ ୟୁନିୟନ ଦ୍ଵାରା ସଙ୍ଗଠିତ ଶ୍ରମିକ ଅଶାନ୍ତିକୁ ସରକାର ସୁବିଚାର ସହିତ ସ୍ଵଳ୍ପ ସଂଖ୍ୟକ ଆରକ୍ଷା ବାହିନୀର ଉପଯୋଗ କରି ସମସ୍ୟାର ସମାଧାନ କରୁଥିଲେ । ବିଭିନ୍ନ ସରକାରୀ କ୍ଷେତ୍ରରେ ସଂଯମ ଆଚରଣ ଦ୍ଵାରା କର୍ମଚାରୀ ସଙ୍ଘମାନଙ୍କଦ୍ଵାରା ଆଗତ ଅଭିଯୋଗକୁ ଉପଯୁକ୍ତ ସମୟରେ ବିଚାର କରି ଅପ୍ରାତିକର ପରିସ୍ଥିତିକୁ ଏଡାଇ ଦିଆ ଯାଇଥିଲା ।

2.1.3 ସାମ୍ପ୍ରଦାୟିକ ସଦ୍‌ଭାବ :

ଦେଶର ଅନ୍ୟ ସ୍ଥାନମାନଙ୍କରେ ସାମ୍ପ୍ରଦାୟିକ ଉତ୍ତେଜନା ପରିଲକ୍ଷିତ ହୋଇଥିବା ସ୍ଥଳେ ରାଜ୍ୟରେ ସାମ୍ପ୍ରଦାୟିକ ପରିସ୍ଥିତି ମୋଟା ମୋଟି ନିୟନ୍ତ୍ରଣାଧୀନ ଥିଲା । ବିଭିନ୍ନ ସମ୍ପ୍ରଦାୟର ପର୍ବପର୍ବାଣୀ ପାରମ୍ପରିକ ରୀତିରେ ଶାନ୍ତି ଶୃଙ୍ଖଳାର ସହିତ ପାଳିତ ହୋଇଥିଲା । 2004 ମସିହାରେ ହିନ୍ଦୁ ଓ ମୁସଲମାନମାନଙ୍କ ମଧ୍ୟରେ 44 ଥର ଓ ହିନ୍ଦୁ ଓ ଖ୍ରୀଷ୍ଟିଆନମାନଙ୍କ ମଧ୍ୟରେ 16 ଥର ସାମ୍ପ୍ରଦାୟିକ ଉତ୍ତେଜନାମୂଳକ ଘଟଣା ଘଟିଥିବା ସ୍ଥଳେ 2003 ମସିହାରେ ହିନ୍ଦୁ ଓ ମୁସଲମାନମାନଙ୍କ ମଧ୍ୟରେ 46 ଥର ଏବଂ ହିନ୍ଦୁ ଓ ଖ୍ରୀଷ୍ଟିଆନମାନଙ୍କ ମଧ୍ୟରେ 22 ଥର ସାମ୍ପ୍ରଦାୟିକ ଉତ୍ତେଜନାମୂଳକ ଘଟଣା ଉପୁଜିଥିଲା ।

2.1.4 ବାମପନ୍ଥୀ ଉଗ୍ରବାଦ :

i) ରାଜ୍ୟରେ ଓଡ଼ିଶାର ଦକ୍ଷିଣ ଓ ଉତ୍ତର ଭାଗରେ ବାମପନ୍ଥୀ ସମ୍ଭାସବାଦୀ ମାନଙ୍କର କାର୍ଯ୍ୟକଳାପ ଚିନ୍ତାର ବିଷୟ ହୋଇଛି । ବାମପନ୍ଥୀ ସମ୍ଭାସବାଦୀ (CPML-PW & MCCI) ଏକତ୍ର ହୋଇ ମାଓବାଦୀ ସଂଗଠନ ଭାବେ ସଂଗଠିତ ହୋଇଛନ୍ତି ।

ii) ଏହି ମାଓବାଦୀ ସମ୍ଭାସନାଦ୍ୱାରା ଗ୍ରାମ୍ୟ ସ୍ତରରେ ସଭାମାନ କରି ଆଦିବାସୀ ଯୁବକମାନଙ୍କୁ ସଂଗଠନରେ ଯୋଗ ଦେବାପାଇଁ ପ୍ରଭାବିତ କରୁଛନ୍ତି । ଆଦିବାସୀ ଲିବରେସନ୍ ଟାଇଗର ନାମରେ କାଲିମେଳା ଅଞ୍ଚଳରେ ଏକ ସଂଗଠନ କରି ଆରକ୍ଷା ସଂସ୍ଥା ତଥା ପୋଲିସ୍ ପ୍ରଶାସନରୁ ତଥ୍ୟ ଯୋଗାଉଥିବା ବ୍ୟକ୍ତି ବିଶେଷ ଓ ରାଜନୈତିକ ବ୍ୟକ୍ତି ମାନଙ୍କୁ ଆକ୍ରମଣ କରିବାପାଇଁ ଯୋଜନା କରୁଛନ୍ତି ।

ତା. 25.01.2005 ରିଖରେ ପ୍ରାୟ 50 ଜଣ ମାଓବାଦୀ ସମ୍ଭାସନାଦ୍ୱାରା ତାଙ୍କର ଆଞ୍ଚଳିକ ସହଯୋଗକାରୀ ମାନଙ୍କ ସହିତ ମାଲକାନଗିରି ଜିଲ୍ଲାର କାଲିମେଳା ଥାନା ଅନ୍ତର୍ଗତ ଭିଜିଙ୍ଗାଡ଼ା ଗ୍ରାମର ଶ୍ରୀ କନ୍ଦାରୁ ପ୍ରଧାନ (କଣ୍ଡାକ୍ତର)ଙ୍କ ଘର ଉପରେ ଆକ୍ରମଣ କରିଥିଲେ । ତା. 29.01.2005 ରିଖରେ ସେମାନେ MPV-21 ର ଶ୍ରୀ ବିଷ୍ଣୁଭଦ୍ରଙ୍କୁ ଆକ୍ରମଣ କରି ତାଙ୍କର କମାଣ୍ଡର ଜିପ୍ କୁ ଜାଳିଦେଇଥିଲେ ଏବଂ ତାଙ୍କର ଶସ୍ୟ ତଥା ମୂଲ୍ୟବାନ ପଦାର୍ଥ ଲୁଟିନେଇଥିଲେ ।

iii) ସୁନ୍ଦରଗଡ଼ ଜିଲ୍ଲାର କେ. ବଲ୍ଲଙ୍ଗ ଥାନା ଅନ୍ତର୍ଗତ ବଡ଼ା-ରକ୍ଷି ଓ ବାଙ୍କୁ ଗ୍ରାମ ସୀମା ମଧ୍ୟରେ ପୋଲିସ୍ ଉପରକୁ ଗୁଳିଚାଳନା କରିଥିଲେ, ଯଦ୍ୱାରା ବଣାଇ ମଣ୍ଡଳ ଆରକ୍ଷା ନିରୀକ୍ଷକ ଏହି ଆକ୍ରମଣରେ ଆହତ ହୋଇଥିଲେ ।

iv) ତା. 11.01.2005 ରିଖରେ କିସିନ୍ଦା-ମେଘପାଳ ରାସ୍ତାରେ ଥିବା ଏକ 'ଡାବା' ଉପରେ ମାଓବାଦୀ ସମ୍ଭାସନାଦ୍ୱାରା ମାନେ ଆକ୍ରମଣ କରିଥିଲେ ।

v) ଅନେକ ବାମପନ୍ଥୀ ସମ୍ଭାସନାଦ୍ୱାରା ଓ ଆଦିବାସୀ ସଂଗ୍ରାମୀ ଦଳ ଏକତ୍ରିତ ହୋଇ 'ଦେଶପ୍ରେମୀ ଜନସାମୁଖ୍ୟ' ନାମରେ ଭୁବନେଶ୍ୱର ଠାରେ ତା. 21.07.2004 ରିଖରେ ସମ୍ମିଳିତ ହୋଇ ସାଧାରଣ ଲୋକଙ୍କୁ ତାଙ୍କର କମି, ବାସଗୃହ ଓ ଜିବିକାରୁ ବଞ୍ଚିତ କରିଥିବା ନେଇ ସରକାରଙ୍କ ବିରୋଧାଚରଣ କରିଥିଲେ । ନକ୍ସଲ ସମର୍ଥକ ଦଳମାନେ 'ଦମନ ପ୍ରତିରୋଧ ମଞ୍ଚ' ହିସାବରେ ଏକତ୍ରିତ ହୋଇ ଭୁବନେଶ୍ୱର ଠାରେ ତା. 14.09.2004 ରିଖରେ ଏକ ର୍ୟାଲି ସଂଗଠିତ କରିଥିଲେ ଏବଂ ମାନ୍ୟବର ମୁଖ୍ୟମନ୍ତ୍ରୀଙ୍କୁ ଏକ 11 ଦମ୍ପା ସମ୍ମୁଳିତ ଦାବୀପତ୍ର, ଯଥା କେନ୍ଦ୍ରୀୟ ରିଜର୍ଭ ପୋଲିସ୍ ବାହିନୀଙ୍କୁ ପ୍ରତ୍ୟାହାର କରିବା, ଓଡ଼ିଶାରେ ନକ୍ସଲ ଦମନ କାର୍ଯ୍ୟକ୍ରମରେ ଆନ୍ଧ୍ର ପ୍ରଦେଶ ଓ ଝାଡ଼ଖଣ୍ଡ ପୋଲିସ୍‌ର ହସ୍ତକ୍ଷେପ ନକରିବା ଆଦି ଦାବୀମାନ ପ୍ରଦାନ କରିଥିଲେ ।

vi) ବାମପକ୍ଷୀ ସହାୟବାଦୀ ମାନଙ୍କ ମତାମତକୁ ସରକାର ବିଚାରକୁ ନେଇ, ନକ୍ସଲ ସମାପ୍ୟାକୁ ନିୟନ୍ତ୍ରଣ କରିବାପାଇଁ ଦ୍ଵିପାକ୍ଷିକ ନୀତି ଅବଲମ୍ବନ କରିଛନ୍ତି । ଏକପକ୍ଷରେ କେନ୍ଦ୍ର ସରକାରଙ୍କ ଆଧୁନିକୀକରଣ ଯୋଜନା ଓ ରାଜ୍ୟ ସରକାରଙ୍କ ସମ୍ବଳରେ ସୁରକ୍ଷା ବ୍ୟବସ୍ଥାକୁ ସୁଦୃଢ଼ କରାଯାଇଅଛି / କରାଯାଉଅଛି ଏବଂ ଅପରପକ୍ଷରେ ଆଦିବାସୀ ବହୁଳ ଅଞ୍ଚଳ ମାନଙ୍କରେ ପ୍ରଗତିର ଧାରାକୁ ତ୍ଵରାନ୍ୱିତ କରିବାପାଇଁ ପ୍ରଚେଷ୍ଟା ଜାରି ରହିଅଛି । ନକ୍ସଲ ସମାପ୍ୟାର ଶାନ୍ତିପୂର୍ଣ୍ଣ ସମାଧାନ ପାଇଁ ମଧ୍ୟ ବିଭିନ୍ନ ନକ୍ସଲ ସଂଗଠନ ସହିତ ଆଲୋଚନା ପାଇଁ ରାଜ୍ୟ ସରକାର ତାଙ୍କର ଉଦ୍ୟମ କରୁଛନ୍ତି । କିନ୍ତୁ ନକ୍ସଲପକ୍ଷୀମାନେ ସେମାନଙ୍କ ତରଫରୁ କୌଣସି ସହଯୋଗ ମନୋଭାବ ପୋଷଣ କରୁନାହାନ୍ତି ।

vii) ଆଦିବାସୀମାନେ ଅଯଥାରେ ହଇରାଣ ନହେବାପାଇଁ ସେମାନଙ୍କ ଉପରେ ଭାରତୀୟ ପିଙ୍ଗଳ କୋର୍ଟ ଅନୁଯାୟୀ ହୋଇଥିବା 2531 ଗୋଟି ମୋକଦ୍ଦମାକୁ ମଧ୍ୟ ରାଜ୍ୟ ସରକାର ପ୍ରତ୍ୟାହାର କରିନେଇଛନ୍ତି ।

2.2 ଅପରାଧ ପରିସ୍ଥିତି:

2.2.1 ରାଜ୍ୟରେ 2002 ମସିହାରେ 58,858 ଟି, 2003 ମସିହାରେ 58,923ଟି ଧର୍ତ୍ତବ୍ୟ ଅପରାଧ ଘଟିଥିବା ବେଳେ 2004 ମସିହାରେ 62,507ଟି ଧର୍ତ୍ତବ୍ୟ ଅପରାଧ ପଞ୍ଜୀକୃତ ହୋଇଥିଲା । 2003 ମସିହା ତୁଳନାରେ 2004 ମସିହାରେ ଅପରାଧ ପଞ୍ଜୀକୃତ ହାର ସାମାନ୍ୟ ଅଧିକ ହୋଇଅଛି ।

2.2.2 ଧର୍ତ୍ତବ୍ୟ ଅପରାଧର ଏକ ତୁଳନାତୁଳକ ବିବରଣୀ ନିମ୍ନଲିଖିତ ସାରଣୀରେ ପ୍ରଦତ୍ତ ହେଲା :

କ୍ରମିକ କ୍ରମ୍ୟା	ଅପରାଧ ଶୀର୍ଷ	ରିପୋର୍ଟ ହୋଇଥିବା ଅପରାଧ		ଶତକଡା ବୃଦ୍ଧି/ହ୍ରାସ 2003	ଅଭିଯୋଗ ଫର୍ଦ୍ଦ ଦାଖଲ	ଅଭିଯୋଗ ଫର୍ଦ୍ଦ ପ୍ରସ୍ତୁତି ହୋଇଥିବା ମାମଲା	ସଂଧାନ ର ଶତକଡା ଦାବ
		2003	2004				
(1)	(2)	(3)	(4)	(5)	(6)	(7)	(8)
1.	ଧର୍ତ୍ତବ୍ୟ ଅପରାଧ	58,923	62,507	(+) 6.00	46,843	7,050	88.4
2.	ହତ୍ୟା	1,044	1,066	(+) 2.1	598	312	88.6
3.	ତଳାୟତ୍ତି	208	238	(+) 14.4	106	80	79.4
4.	ଦସ୍ତଖତ	875	952	(+) 8.8	526	134	71.4
5.	ସିଲିକୋରି	2,961	2,992	(+) 1.04	1,090	139	43.7
6.	ଚୋରି	5,359	5,967	(+) 11.39	2,780	448	55.7
7.	ଠକେଇ	937	805	(-) 14.08	338	227	75.1
8.	ଚଙ୍ଗା	1,408	1,433	(+) 1.77	918	401	94.9
9.	ଧର୍ତ୍ତଣ	725	770	(+) 6.2	444	261	94.8
10.	ସ୍ଥାନବାହନ ଚୁର୍ଣ୍ଣଚଣା	6,675	7,278	(+) 9.03	5,520	1070	91.2

2.3 ରାଜ୍ୟ ଆରକ୍ଷା ବାହିନୀର ଆଧୁନିକୀକରଣ :

2.3.1 1969-70 ମସିହାଠାରୁ କେନ୍ଦ୍ରୀୟ ପ୍ରଯୋଜିତ କାର୍ଯ୍ୟକ୍ରମ ଅନୁଯାୟୀ ରାଜ୍ୟ ଆରକ୍ଷାବାହିନୀଙ୍କ ଆଧୁନିକୀକରଣ କାର୍ଯ୍ୟ କରାଯାଇଅଛି । ପ୍ରଚଳିତ ନିୟମ ଅନୁସାରେ ଏହାର ବ୍ୟୟ କେନ୍ଦ୍ର ଓ ରାଜ୍ୟ ସରକାରଙ୍କ ମଧ୍ୟରେ 60:40 ଅନୁପାତରେ ବହନ କରିବାକୁ ପଡ଼ିଥାଏ; 2003-2004 ମସିହାଠାରୁ ଏହାର ଆନୁପାତିକ ହାର 50:50 ।

2.3.2 2004-2005 ଆର୍ଥିକ ବର୍ଷରେ କେନ୍ଦ୍ରୀୟ ସହାୟତା ବାବଦରେ 21 କୋଟି ମଧ୍ୟରୁ 17.84 କୋଟି ଟଙ୍କା ରାଜ୍ୟ ସରକାରଙ୍କୁ ମିଳିଅଛି । ଏଥି ନିମନ୍ତେ ରାଜ୍ୟ ସରକାରଙ୍କର ଭାଗ 14 କୋଟି ଟଙ୍କା ।

2.4 ଫୋରେନ୍ସିକ୍ ବିଜ୍ଞାନାଗାର :

2.4.1 ଫୋରେନ୍ସିକ୍ ବିଜ୍ଞାନାଗାରରେ ତ୍ରିସ୍ତରୀୟ ପ୍ରଣାୟନିକ ବ୍ୟବସ୍ଥା ରହିଛି । ପ୍ରଥମ ସ୍ତରରେ ଭୁବନେଶ୍ୱରଠାରେ ଏକ ରାଜ୍ୟ ଫୋରେନ୍ସିକ୍ ବିଜ୍ଞାନାଗାର ଓ ସମ୍ବଲପୁର ଏବଂ ବ୍ରହ୍ମପୁରଠାରେ ଆଉ ଦୁଇଟି ଆଞ୍ଚଳିକ ଫୋରେନ୍ସିକ୍ ବିଜ୍ଞାନାଗାର ରହିଅଛି । ଦ୍ୱିତୀୟ ସ୍ତରରେ 13ଟି ଅବିଭକ୍ତ ଜିଲ୍ଲାରେ ଗୋଟିଏ ଲେଖାଏଁ ଏବଂ ଭୁବନେଶ୍ୱର ଓ ରାଉରକେଲା ପୋଲିସ୍ ଜିଲ୍ଲାରେ ଗୋଟିଏ ଲେଖାଏଁ, ଏହିପରି 15ଟି ଜିଲ୍ଲାସ୍ତରୀୟ ଫୋରେନ୍ସିକ୍ ବିଜ୍ଞାନାଗାର ରହିଛି । ପ୍ରତ୍ୟେକ ଜିଲ୍ଲା ଏବଂ S.R.P. କଟକ ଓ ରାଉରକେଲାକୁ ମିଶାଇ ମୋଟ 34ଟି ଭ୍ରାମ୍ୟମାଣ ଫୋରେନ୍ସିକ୍ ବିଜ୍ଞାନାଗାର କରାଯିବାର ଯୋଜନା ରହିଛି । 2004 ବର୍ଷରେ ଏହି ଫୋରେନ୍ସିକ୍ ବିଜ୍ଞାନାଗାରଗୁଡ଼ିକ 8,288ଟି ମାମଲାରେ 44,782ଟି ପରୀକ୍ଷା କରିଛନ୍ତି । ଏତଦ୍ ବ୍ୟତୀତ 2004 ମସିହାରେ 195 ଜଣ ଆରକ୍ଷୀ କର୍ମଚାରୀ, 16 ଜଣ ଓଡ଼ିଶା ଆଇନସେବା ଅଧିକାରୀ, କଟକସ୍ଥିତ ମେଡିକାଲ କଲେଜର 2 ଜଣ ସ୍ନାତକ ଛାତ୍ର, ଆଇ.ସି.ଏଫ.ଏ.ଆଇ.ର 8 ଜଣ ଆଇନ ଛାତ୍ର 2004 ମସିହାରେ ରାଜ୍ୟସ୍ତରୀୟ 52ତମ ଆରକ୍ଷୀ କର୍ତ୍ତବ୍ୟ ମେଳାରେ ଭାଗ ନେଇଥିବା 29 ଜଣ ଅଧିକାରୀ ଏବଂ 47ତମ ଓ 48ତମ କେନ୍ଦ୍ରସ୍ତରୀୟ କର୍ତ୍ତବ୍ୟ ମେଳାରେ ଭାଗ ନେଇଥିବା ଅଧିକାରୀଗଣ ରାଜ୍ୟ ଫୋରେନ୍ସିକ୍ ବିଜ୍ଞାନାଗାରରେ ପ୍ରଶିକ୍ଷଣ ପ୍ରାପ୍ତ ହୋଇଛନ୍ତି ।

2.5 କମ୍ପ୍ୟୁଟର :

2.5.1 1994 ମସିହାରେ କେନ୍ଦ୍ରୀୟ ଯୋଜନା ମାଧ୍ୟମରେ ଜାତୀୟ ଅପରାଧ ପଞ୍ଜୀକରଣ ସଂସ୍ଥାଙ୍କ ସାହାଯ୍ୟରେ ଅପରାଧ ଅନୁସନ୍ଧାନ ପଦ୍ଧତି ଆରମ୍ଭ କରାଯାଇଥିଲା । 2000 ମସିହାଠାରୁ ରାଜ୍ୟ ଅପରାଧ ପଞ୍ଜୀକରଣ ସଂସ୍ଥା ଏବଂ 34ଟି ଆରକ୍ଷୀ ଜିଲ୍ଲାକୁ ଟେଲିଫୋନ ଓ ଇଣ୍ଟରନେଟ୍ ସହିତ ଯୋଗାଯୋଗ ସୁବିଧା ଥିବା କମ୍ପ୍ୟୁଟର ଯୋଗାଇ ଦିଆଯାଇଛି । ଏହି ଯୋଗାଯୋଗ ସୁବିଧା ଦ୍ୱାରା ଜିଲ୍ଲା ଅପରାଧ ପଞ୍ଜୀକରଣ ସଂସ୍ଥାରେ ପଞ୍ଜୀକୃତ ତଥ୍ୟକୁ ରାଜ୍ୟ ଅପରାଧ ପଞ୍ଜୀକରଣ ସଂସ୍ଥାକୁ ପ୍ରେରଣ କରାଯାଉଅଛି । ଜିଲ୍ଲାସ୍ତରୀୟ ଅପରାଧ ପଞ୍ଜୀକରଣ ସଂସ୍ଥାର ସମସ୍ତ ଫଟୋବ୍ୟବସ୍ଥା ଅଧିକାରୀଙ୍କୁ ରାଜ୍ୟ ଅପରାଧ ପଞ୍ଜୀକରଣ ସଂସ୍ଥାରେ କମ୍ପ୍ୟୁଟର ଚିତ୍ର ପ୍ରସ୍ତୁତିପ୍ରଣାଳୀ ବିଷୟରେ ପ୍ରଶିକ୍ଷଣ

ଦିଆଯାଇଛି, ଯଦ୍ୱାରାକି ସେମାନେ ଅପରାଧୀଙ୍କର କମ୍ପ୍ୟୁଟର ଚିତ୍ର ପ୍ରସ୍ତୁତ କରିପାରିବେ । ଦିଆଯାଇଥିବା କମ୍ପ୍ୟୁଟର ଗୁଡ଼ିକ ପୁରୁଣା ହୋଇଯାଇଥିବାରୁ ନୂତନ କମ୍ପ୍ୟୁଟର ଯୋଗାଇବାପାଇଁ ପ୍ରୟତ୍ନ କରାଯାଉଛି ।

2.6 ଅଙ୍ଗୁଳିଛାପ ବ୍ୟବହାର :

2.6.1 ଅଙ୍ଗୁଳିଛାପ ବ୍ୟବହାର 47,960 ଜଣ ଅପରାଧୀଙ୍କର ଅଙ୍ଗୁଳିଛାପ ରେକର୍ଡ କରିଅଛି । ସଂଗୃହୀତ ହୋଇଥିବା 11,479ଟି ଅପରିଚିତ ଅପରାଧୀଙ୍କର ଅଙ୍ଗୁଳି ଓ ପାଦଚିହ୍ନ ମଧ୍ୟରୁ 179ଜଣ ଅପରାଧୀଙ୍କୁ ଚିହ୍ନଟ କରାଯାଇଥିଲା । ଅଙ୍ଗୁଳିଛାପ ସଂସ୍ଥାରେ 58ଜଣ ଆରକ୍ଷା ଅଧିକାରୀ ଏହିବର୍ଷ ମଧ୍ୟରେ ପ୍ରଶିକ୍ଷଣ ନେଇଛନ୍ତି । 15ଟି ଦେଢ଼ାମା ମାମଲାରୁ ଅଙ୍ଗୁଳିଛାପ ପରୀକ୍ଷା ବାବଦକୁ 5,105 ଟଙ୍କା ଆଦାୟ କରାଯାଇଥିଲା । 39421ଜଣ ଅପରାଧୀଙ୍କର ଅଙ୍ଗୁଳି ଚିହ୍ନକୁ କମ୍ପ୍ୟୁଟରୀ କରଣ କରାଯାଇଅଛି ।

2.7 ହସ୍ତଲିପି ବ୍ୟବହାର :

2.7.1 2004-2005 ବର୍ଷରେ ହସ୍ତଲିପି ବ୍ୟବହାର 254ଟି ମାମଲାରେ 32,939ଟି ହସ୍ତାକ୍ଷର ପରୀକ୍ଷା କରିଅଛି । ନ୍ୟାୟାଳୟ ଓ ବିଭିନ୍ନ ବିଭାଗରୁ ପ୍ରାୟ 22ଟି ମାମଲାରେ ବିଶେଷଜ୍ଞମାନେ ରୂଡ଼ାନ୍ତ ମତାମତ ପ୍ରଦାନ କରିଛନ୍ତି । ଫିଙ୍ଗ ବାବଦରେ 7,750 ଟଙ୍କା ରାଜସ୍ୱ ଆଦାୟ କରାଯାଇଛି ।

2.8 ଫଟୋ ବ୍ୟବହାର :

2.8.1 ଫଟୋ ବ୍ୟବହାର 1,877ଟି ଅଙ୍ଗୁଳିଛାପ ଏବଂ 20,923ଟି ଦଲିଲ ଓ ୧୬୭ ଟି ହାତଲେଖା ଦଲିଲ୍ ଫଟୋଚିତ୍ର ପ୍ରସ୍ତୁତ କରିଅଛି । ଏହି ବ୍ୟବହାର 28ଜଣ ଅପରାଧୀଙ୍କର 141ଟି ଫଟୋ ମଧ୍ୟ ପ୍ରସ୍ତୁତ କରିଛି । ଏହି ସଂସ୍ଥା 2ଜଣ ଅଭିଯୁକ୍ତ ବ୍ୟକ୍ତିଙ୍କ ବୟାନ ଲିପିବଦ୍ଧ କରିବାରେ ଅନୁସନ୍ଧାନକାରୀ ଅଧିକାରୀମାନଙ୍କୁ ସହାୟତା ଯୋଗାଇଥିଲା ଏବଂ 2 ଜଣ ସନ୍ଦେହୀ ଅପରାଧୀଙ୍କର କମ୍ପ୍ୟୁଟରଭିତ୍ତିକ ଫଟୋଚିତ୍ର ମଧ୍ୟ ପ୍ରସ୍ତୁତ କରିଥିଲା । 2004 ବର୍ଷରେ 67ଜଣ ପୋଲିସ୍ କର୍ମଚାରୀ ଏହି ଫଟୋ ବ୍ୟବହାର ପ୍ରଶିକ୍ଷଣ ଲାଭ କରିଥିଲେ । 107 ପୋଲିସ୍ କର୍ମଚାରୀ ଓ 7462 ରାଜ୍ୟ ସଚିବାଳୟ କର୍ମଚାରୀଙ୍କ ଫଟୋ ପରିଚୟ ପତ୍ର ପ୍ରସ୍ତୁତ

କରାଯାଇଥିଲା । V.I.P. ଏବଂ V.V.I.P ଗସ୍ତ ସମୟରେ 32ଟି ସ୍ଥାନରେ ଫଟୋଟିଡ଼ ଗ୍ରହଣ କରାଯାଇଥିଲା

2.9 ଶ୍ଵାନ ବାହିନୀ :

2.9.1 1962 ମସିହାରୁ ରାଜ୍ୟ ଅପରାଧ ଅନୁସନ୍ଧାନ ଶାଖା ଅଧୀନରେ ଶ୍ଵାନ ବାହିନୀ କାର୍ଯ୍ୟ କରୁଅଛି । 625ଟି ମାମଲାରେ ସହାନୀ ଶ୍ଵାନମାନଙ୍କୁ ବ୍ୟବହାର କରାଯାଇ ଥିଲା । ଏଥିମଧ୍ୟରୁ 321ଟିରେ ସୂଚନା ପ୍ରଦାନ କରାଯାଇଥିଲା । ଶ୍ଵାନମାନଙ୍କୁ ବିକ୍ଷେପକ ସାମଗ୍ରୀ ଓ ମାଦକ ଦ୍ରବ୍ୟର ଅନୁସନ୍ଧାନ ଏବଂ ପ୍ରାକୃତିକ ବିପର୍ଯ୍ୟୟ ସମୟରେ ଉଦ୍ଧାର କାର୍ଯ୍ୟରେ ସାହାଯ୍ୟ କରିବା ନିମନ୍ତେ ତାଲିମ ପ୍ରଦାନ କରାଯାଇଅଛି ।

2.10 ସିଗ୍ନାଲ :

2.10.1 ପିପୁଲ୍ସ୍ ଡ୍ଵାର୍ ଗ୍ରୁପ୍ (PWG)ର କାର୍ଯ୍ୟକଳାପକୁ ହ୍ରାସ କରିବା ନିମନ୍ତେ ମାଲକାନଗିରି ଜିଲ୍ଲାରେ 6ଟି ଉଚ୍ଚ କ୍ଷମତା ସଂପନ୍ନ ରେଡିଓ ଟେଲିଫୋନ୍ କେନ୍ଦ୍ର ପ୍ରତିଷ୍ଠା କରାଯାଇଛି । ଥାନାରେ ଥିବା ଗାଡିରେ 23ଟି ସ୍ଥିତିଶୀଳ ଏବଂ 39ଟି ଗତିଶୀଳ ଭି.ଏଚ୍.ଏଫ୍. ସେଟ୍ ଖଞ୍ଜାଯାଇଛି । ପ୍ରଳୟଙ୍କରୀ ବନ୍ୟା ପ୍ରାକୃତିକ ଅଞ୍ଚଳରେ ଯୋଗାଯୋଗ ରକ୍ଷା କରିବା ପାଇଁ 27 ଟି ଏଚ୍. ଏଫ୍. ଏବଂ ଭି.ଏଚ୍.ଏଫ୍ କେନ୍ଦ୍ର ସ୍ଥାପନ କରାଯାଇଛି । ଏହା ବ୍ୟତୀତ ବିଶିଷ୍ଟ ବ୍ୟକ୍ତି ଓ ଅତି ବିଶିଷ୍ଟ ବ୍ୟକ୍ତିଙ୍କ ଗସ୍ତ, ଉପ ନିର୍ବାଚନ, ସାଧାରଣ ସଭା ଏବଂ ପର୍ବପର୍ବାଣୀ ସମୟରେ ଆଇନ ଶୃଙ୍ଖଳା ବ୍ୟବସ୍ଥା ରକ୍ଷା କରିବାପାଇଁ 4,231ଟି ଗତିଶୀଳ ଭି.ଏଚ୍.ଏଫ୍. ସେଟ୍ ଏବଂ 1990ଟି ଡ୍ରାକି ଟକି ନିୟୋଜନ କରାଯାଇଥିଲା । 2004-2005 ମସିହାରେ 53,20,120ଟି ବାର୍ତ୍ତା ବିଭିନ୍ନ ପ୍ରକାର ଯୋଗାଯୋଗ ପ୍ରଣାଳୀ ଦ୍ଵାରା ପ୍ରେରିତ ହୋଇଛି । ପାରା ମାଧ୍ୟମରେ ମଧ୍ୟ ଯୋଗାଯୋଗ ସ୍ଥାପନ କରିବା ପ୍ରଥାର ପ୍ରଚଳନ ରହିଛି । ଏହି ପୁରାତନ ପ୍ରଥାକୁ ବନ୍ଦ କରିବା ପ୍ରସ୍ତାବ ବିଚାରାଧୀନ ଅଛି ।

2.11 ପୋଲିସ୍ ମୋଟର ପରିବହନ:

2.11.1 ରାଜ୍ୟ ଆରକ୍ଷା ବାହିନୀ ଅଧୀନରେ ଥିବା 2606 ସଂଖ୍ୟକ ଯାନ (ଭାରିୟାନ-202ଟି, ମଧ୍ୟମ ଯାନ-364ଟି, ହାଲୁକା ଯାନ-1300ଟି ଏବଂ

ମୋଟର ସାଇକେଲ-740ଟ) ରହିଛି । କଟକଠାରେ ଥିବା ପୋଲିସ୍ ପରିବହନ ସଂସ୍ଥା ନୂତନ ଯାନକ୍ରୟ, ଏହାର ମରାମତି ଓ ରକ୍ଷଣାବେକ୍ଷଣ ଦାୟିତ୍ୱ ତୁଲାଇଥାଏ । ଏହା ବ୍ୟତୀତ ସମ୍ବଲପୁର ଏବଂ ବ୍ରହ୍ମପୁରଠାରେ 2ଟି ରେଞ୍ଜ୍ ସୁରୀୟ ମରାମତି କେନ୍ଦ୍ର, ରାଉରକେଲା ଓ କୋରାପୁଟଠାରେ 2ଟି ଆଞ୍ଚଳିକ ମରାମତି କେନ୍ଦ୍ର ଏବଂ ଜିଲ୍ଲା ଓ ବାଟାଲିୟନ ସ୍ତରରେ 17ଟି ମରାମତି କେନ୍ଦ୍ର ସ୍ଥାପିତ ହୋଇଛି । 2004 ବର୍ଷରେ 67,078ଟି ବଡ଼ଧରଣର ଏବଂ 1,11,810ଟି ଛୋଟ ଧରଣର ମରାମତି କାର୍ଯ୍ୟ କରାଯାଇଛି । ଆରକ୍ଷା ମୋଟର ପରିବହନ ତାଲିମ ପ୍ରତିଷ୍ଠାନରେ 2004-2005 ମସିହାରେ 167ଜଣ ପୋଲିସ୍ କର୍ମଚାରୀଙ୍କୁ ତାଲିମ ଦିଆଯାଇଛି ।

2.12 ଓଡ଼ିଶା ଆରକ୍ଷା ଗୃହ ନିର୍ମାଣ ଓ କଲ୍ୟାଣ ନିଗମ :

2.12.1 ଓଡ଼ିଶା ଆରକ୍ଷା ଗୃହ ନିର୍ମାଣ ଓ କଲ୍ୟାଣ ନିଗମ ତା 24.05.1980ରିଖରେ ପଞ୍ଜୀକୃତ ହୋଇଅଛି । ଆରକ୍ଷା ବିଭାଗର ବିଭିନ୍ନ ନିର୍ମାଣ କାମ କରି ନିଗମ ସୁନାମ ଅର୍ଜନ କରିଅଛି । 2003 ମସିହାରେ ଏହି ନିଗମ 9,459 ଟି ଆବାସିକ ଗୃହ ଓ 1,340ଟି ଅନ୍ୟାନ୍ୟ ଗୃହ ନିର୍ମାଣ କରିଅଛି । 2004 ମସିହାରେ ଏହି ନିଗମ 493 ଟି ଆବାସିକ ଗୃହ, 8 ଗୋଟି ଥାନାଗୃହ, 25 ଗୋଟି ଅଗ୍ନିଶମ ସେବାଗୃହ, 20 ଗୋଟି କାରାଗାର ଗୃହ ଓ 20 ଗୋଟି ୟାକ୍ଟ୍ରାକ୍ ବିଚାରାଳୟ ଗୃହ ନିର୍ମାଣ କରିଛି । ଅଧୁନା ଏହି ନିଗମ ଦ୍ୱାରା ଆରକ୍ଷା ବିଭାଗର 928 ଗୋଟି କାରାଗାର ପ୍ରକଳ୍ପର ଗୃହ ଓ 68 ଗୋଟି ଅଗ୍ନିଶମ ସେବା ଗୃହ, 498 ଗୋଟି କାରାଗାର ପ୍ରକଳ୍ପର ଗୃହ ଓ 48 ଗୋଟି ୟାକ୍ଟ୍ରାକ୍ ବିଚାରାଳୟ ଗୃହର ନିର୍ମାଣ କାର୍ଯ୍ୟକୁ ଯୁକ୍ତ କାଳିନ ଭିତ୍ତିରେ ଜାରି ରଖିଛି ।

2.12.2 ଅନୁଗୁଳସ୍ଥିତ ବାଳ ଅପରାଧୀ କାରାଗାର, ବ୍ରହ୍ମପୁର ମଣ୍ଡଳ କାରାଗାର, ରାଉରକେଲାସ୍ଥିତ ସ୍ୱତନ୍ତ୍ର କାରାଗାର ଏବଂ ଚମ୍ପୁଆ ଉପ କାରାଗାରରେ 120 କ୍ଷମତା ବିଶିଷ୍ଟ ବନ୍ଦୀଗୃହ, ଝାରସୁଗୁଡ଼ା ଉପକାରାଗାର ଓ ବଣାଇଗଡ଼ ଉପକାରାଗାର 60 କ୍ଷମତା ବିଶିଷ୍ଟ ବନ୍ଦୀଗୃହ ଚୌଦ୍ୱାର ମଣ୍ଡଳ କାରାଗାରର ଅତିରିକ୍ତ ଚିକିତ୍ସା ଗୃହ, କେନ୍ଦୁଝର ଜିଲ୍ଲା କାରାଗାର କର୍ମଶାଳା (Workshop) ଓ ଦେଓଗଡ଼ ସ୍ୱତନ୍ତ୍ର କାରାଗାରର ବାହ୍ୟ ପ୍ରାଚିର ନିର୍ମାଣ କାର୍ଯ୍ୟ ଏହି ନିଗମକୁ ପ୍ରଦାନ କରାଯାଇଛି । ଏହି କାର୍ଯ୍ୟପାଇଁ 136.39 ଲକ୍ଷ ଟଙ୍କା

ଏକାଦଶ ଅର୍ଥ କମିଶନଙ୍କ ଅନୁଦାନରୁ ଆବଣ୍ଟନ ହୋଇଛି ଏବଂ ଏହି ଅର୍ଥ ସମ୍ପୂର୍ଣ୍ଣ ବ୍ୟୟ କରାଯାଇଛି ।

2.12.3 ସୋହେଲା, ଖଡ଼ିଆଳ, ବିଷମ କଟକ, ବଡ଼ବିଲ ଓ ବାଣପୁର ଠାରେ 5 ଗୋଟି ନୂତନ ଉପକାରାଗାର ଗୃହ, 100 କ୍ଷମତା ବିଶିଷ୍ଟ 5 ଗୋଟି ଅତିରିକ୍ତ ବନ୍ଦୀଗୃହ ଯଥା- ମଣ୍ଡଳ କାରାଗାର ଚୌଦ୍ୱାର, ବଲାଙ୍ଗିର ଜିଲ୍ଲା କାରାଗାର, ଡେଙ୍କାନାଳ ଜିଲ୍ଲା କାରାଗାର, ସୁନ୍ଦରଗଡ଼ ଜିଲ୍ଲା କାରାଗାର, ମାଲକାନଗିରି ଉପକାରାଗାର, 50 ଅତିରିକ୍ତ କ୍ଷମତା ବିଶିଷ୍ଟ ବନ୍ଦୀଗୃହ ଉପକାରାଗାର କନ୍ୟାପୁର, ରାୟଗଡ଼ାସ୍ଥିତ ଉପକାରାଗାରର 40 ଅତିରିକ୍ତ କ୍ଷମତା ବିଶିଷ୍ଟ ବନ୍ଦୀଗୃହ, ଚିଟିଲାଗଡ଼ସ୍ଥିତ 90 ଅତିରିକ୍ତ କ୍ଷମତା ବିଶିଷ୍ଟ ବନ୍ଦୀଗୃହ, 12ଟି 'ଡି' ଟାଇପ୍, 97ଟି 'ଇ' ଟାଇପ୍ ଓ 145ଟି 'ଏଫ୍' ଟାଇପ୍ ବାସଗୃହ ନିର୍ମାଣ ପାଇଁ କେନ୍ଦ୍ରୀୟ ପ୍ରବର୍ତ୍ତିତ (ଅଣ-ଯୋଜନା) ପ୍ରକଳ୍ପରେ ଆକଳିତ 2147 ଲକ୍ଷ ଟଙ୍କା 2003-2004 ମସିହାରେ ନିଗମକୁ ଆବଣ୍ଟନ କରାଯାଇଅଛି । ଏଥି ମଧ୍ୟରୁ ଡା. 31.12.2004 ରିଖ ସୁଦ୍ଧା 11.92 ଲକ୍ଷ ଟଙ୍କା ଉପଯୋଗ କରାଯାଇଛି ।

2.12.4 ସୋର ଓ କୋଟପାଡ଼ ଠାରେ ନୂତନ ଉପକାରାଗାର ଗୃହ, ସମ୍ବଲପୁରସ୍ଥିତ ମଣ୍ଡଳ କାରାଗାର, ବାଲେଶ୍ୱର ଜିଲ୍ଲା କାରାଗାର, କେନ୍ଦୁଝର ଜିଲ୍ଲା କାରାଗାର, ସୁତନ୍ତ ଉପକାରାଗାର ଭଞ୍ଜନଗର ଓ ଯାଜପୁରସ୍ଥିତ ଉପକାରାଗାରରେ 100 ଅତିରିକ୍ତ କ୍ଷମତା ବିଶିଷ୍ଟ ବନ୍ଦୀଗୃହ, ବୌଦ୍ଧସ୍ଥିତ ସୁତନ୍ତ ଉପକାରାଗାର ଓ ନୟାଗଡ଼ ଉପକାରାଗାରରେ 60 କ୍ଷମତା ବିଶିଷ୍ଟ ଅତିରିକ୍ତ ବନ୍ଦୀଗୃହ-ଭଦ୍ରକ, କେନ୍ଦ୍ରାପଡ଼ା, ବରଗଡ଼, କାମାକ୍ଷାନଗର ଓ ଗୁଣ୍ଡାପୁର ଠାରେ 50 କ୍ଷମତା ବିଶିଷ୍ଟ ଅତିରିକ୍ତ ବନ୍ଦୀଗୃହ ଓ ବାଲିଗୁଡ଼ା ଠାରେ 40 କ୍ଷମତା ବିଶିଷ୍ଟ ଅତିରିକ୍ତ ବନ୍ଦୀଗୃହ, 21ଟି କାରାଗାରର ପରିମଳ ଓ ଜଳଯୋଗାଣ ବ୍ୟବସ୍ଥା, ତଥା 2ଟି ନୂତନ ଉପକାରାଗାର ଓ 11ଟି କାରାଗାର ନିମନ୍ତେ 11ଟି ଡି ଟାଇପ୍, 33ଟି ଇ ଟାଇପ୍ ଓ 98ଟି ଏଫ୍ ଟାଇପ୍ କର୍ମଚାରୀ ବାସଗୃହ ଆଦିର ନିର୍ମାଣ ପାଇଁ 2004-2005 ମସିହା କେନ୍ଦ୍ରୀୟ ପ୍ରବର୍ତ୍ତିତ (ଅଣ-ଯୋଜନା) ପ୍ରକଳ୍ପରେ ଆକଳିତ 1,227 ଲକ୍ଷ ଟଙ୍କା ଏହି ନିଗମକୁ ପ୍ରଦାନ କରାଯାଇଛି । ସେଥିମଧ୍ୟରୁ ଡା. 31.12.2004 ରିଖ ସୁଦ୍ଧା 251 ଲକ୍ଷ ଟଙ୍କା ଉପଯୋଗ କରାଯାଇଛି ।

ତୃତୀୟ ଅଧ୍ୟାୟ

3. କାରାଗାର ପ୍ରଶାସନ :

3.1 ରାଜ୍ୟରେ 69 ଗୋଟି କାରାଗାର ଓ ଉପକାରାଗାର ଏବଂ 55ଟି ସଂସ୍କାର ପ୍ରତିଷ୍ଠାନ ରହିଅଛି । ଏହା ବ୍ୟତୀତ ଖୋର୍ଦ୍ଧା ନିକଟବର୍ତ୍ତୀ ଯାମୁଝରିଠାରେ ତା. 16.05.2003 ରିଖ ଠାରୁ ଏକ ମୁକ୍ତାକାଶ କାରାଗାରକୁ କାର୍ଯ୍ୟକ୍ଷମ କରାଯାଇଛି । କେନ୍ଦ୍ରୀୟ ପ୍ରବର୍ତ୍ତିତ କାରାଗାର ସଂସ୍କାର ପରିକଳ୍ପନା ଅନୁଯାୟୀ 2002-2003 ରୁ 2006-2007 ପର୍ଯ୍ୟନ୍ତ ରାଜ୍ୟରେ ପର୍ଯ୍ୟାୟକ୍ରମେ 21ଟି ନୂତନ ଉପକାରାଗାର ନିର୍ମାଣ ନିମନ୍ତେ ଯୋଜନା କରାଯାଇଛି । ଏହି କାର୍ଯ୍ୟକ୍ରମ ଅନୁଯାୟୀ 2004-2005 ବର୍ଷରେ i) ଯାଜପୁର ରୋଡ, ଦିଗପହଣ୍ଡି, ଘୋର, କୋଟପାଡ ଏବଂ ସାଲେପୁରଠାରେ 13.32 କୋଟି ଟଙ୍କା ବ୍ୟୟରେ 5ଟି ନୂଆ ଉପ-କାରାଗାର ନିର୍ମାଣ, ii) 2.78କୋଟି ଟଙ୍କା ବ୍ୟୟରେ 13ଟି ଜେଲ୍‌ରେ ଅତିରିକ୍ତ ବନ୍ଦୀଗୃହ ନିର୍ମାଣ, iii) 0.49 କୋଟି ଟଙ୍କା ବ୍ୟୟରେ 21ଟି କାରାଗାର ଓ ଉପକାରାଗାରରେ ପରିମଳ ଓ ଜଳ ଯୋଗାଣ ବ୍ୟବସ୍ଥା ଏବଂ iv) 4.88 କୋଟି ଟଙ୍କା ବ୍ୟୟରେ 13ଟି କାରାଗାରରେ କର୍ମଚାରୀମାନଙ୍କପାଇଁ ବାସଗୃହ ନିର୍ମାଣ ଇତ୍ୟାଦି କାର୍ଯ୍ୟ ନିମ୍ନମତେ ହାତକୁ ନିଆଯାଇଛି ।

3.2 2004-2005 ବର୍ଷରେ ନୂଆ ଉପ-କାରାଗାର ପାଇଁ 138 ଲକ୍ଷ ଟଙ୍କା, ଅତିରିକ୍ତ ବନ୍ଦୀଗୃହ ନିର୍ମାଣପାଇଁ 46 ଲକ୍ଷ ଟଙ୍କା, ସରକାରୀ ବାସଗୃହ ନିର୍ମାଣ ନିମନ୍ତେ 67 ଲକ୍ଷ ଟଙ୍କା ବ୍ୟବସ୍ଥା କରାଯାଇଛି ।

3.3 ଓଡ଼ିଶାରେ ଥିବା କାରାଗାର ଏବଂ ଉପକାରାଗାରର ନିର୍ଦ୍ଧାରିତ ଧାରଣ ଶକ୍ତି 8,592 ଥିଲାବେଳେ ସେଠାରେ ଅଧୁନା 13,418 ଜଣ ବନ୍ଦୀ ଅଛନ୍ତି । ମହିଳା ବନ୍ଦୀ ମାନଙ୍କର ସିଲ୍ଲୀମାନଙ୍କ ପାଇଁ ଭୁବନେଶ୍ୱର ସ୍ୱତନ୍ତ୍ର ଜେଲ୍‌ରେ ଏକ ଛାତ୍ରାବାସ ନିର୍ମାଣ କରାଯାଇଅଛି ।

3.4 କାରାଗାର ପ୍ରଶିକ୍ଷଣ ବିଦ୍ୟାଳୟ ଏବଂ ଅନ୍ୟାନ୍ୟ ପ୍ରଶିକ୍ଷଣ କାର୍ଯ୍ୟକ୍ରମ :

ବ୍ରହ୍ମପୁରଠାରେ କାରାଗାର ପ୍ରଶିକ୍ଷଣ ବିଦ୍ୟାଳୟ କାର୍ଯ୍ୟ କରୁଅଛି । ଏଠାରେ କାରାଗାର ଅଧିକାରୀ, ରକ୍ଷା ଅଧିକାରୀ ଏବଂ ସଂଶୋଧନ ଅଧିକାରୀମାନଙ୍କୁ

ପ୍ରଶିକ୍ଷଣ ଦିଆଯାଏ । ଏହି ପ୍ରଶିକ୍ଷଣ ବିଦ୍ୟାଳୟର ପାଠ୍ୟକ୍ରମକୁ ସମୀକ୍ଷା କରାଯାଇ ଏଥିରେ ଅପରାଧ ବିଜ୍ଞାନ ଓ ମାନବିକ ଅଧିକାର ବିଷୟ ପ୍ରଚଳନ କରାଯାଇଛି । ସଂସ୍କାର ପ୍ରଣାସନର ବୃଦ୍ଧିକୁ ଗୁରୁତ୍ୱ ଦେଇ ସଂଶୋଧନ ଅଧିକାରୀମାନଙ୍କୁ ନୂଆଦିଲ୍ଲୀସ୍ଥିତ ନ୍ୟାସନାଲ ଇନଷ୍ଟିଚ୍ୟୁଟ୍ ଅଫ୍ କ୍ରିମିନୋଲୋଜି ଓ ଫୋରେନସିକ୍ ସାଇନ୍ସ୍ (N.I.C.F.S)କୁ ପ୍ରଶିକ୍ଷଣ ନିମନ୍ତେ ପଠାଯାଉଅଛି । ଜାତୀୟ ମାନବିକ ଅଧିକାର କମିଶନ ଏବଂ ଆରକ୍ଷୀ ଗବେଷଣା ଉନ୍ନୟନ କେନ୍ଦ୍ର, ନୂଆଦିଲ୍ଲୀ ଆନୁକୁଲ୍ୟରେ ବୁର୍ଲା ଏବଂ ଭୁବନେଶ୍ୱରଠାରେ 'କାରାଗାରରେ ମାନବିକ ଅଧିକାର' ଶୀର୍ଷକ କର୍ମଶାଳା 14.09.2004 ଠାରୁ 16.09.2004 ପର୍ଯ୍ୟନ୍ତ ଅନୁଷ୍ଠିତ ହୋଇଥିଲା ।

3.5 କାରାଗାର ଶିଳ୍ପ :

ରାଜ୍ୟ କାରାଗାରମାନଙ୍କରେ 17 ପ୍ରକାର ବିଭିନ୍ନ କୁଟୀର ଶିଳ୍ପ ସ୍ଥାପନ କରାଯାଇଅଛି । ଏଗୁଡ଼ିକ କଏଦୀମାନଙ୍କୁ ଅର୍ଥ ଉପାର୍ଜନର ସୁଯୋଗ ଯୋଗାଇଛି ।

3.6 ଚିକିତ୍ସା ସୁବିଧା ଓ ପରିମଳ ବ୍ୟବସ୍ଥା :

ବନ୍ଦୀମାନଙ୍କର ଜୀବନଯାପନ ମାନର ଉନ୍ନତି ନିମନ୍ତେ କାରାଗାର ମାନଙ୍କରେ ଅତ୍ୟାଧୁନିକ ଯନ୍ତ୍ରପାତି ଯୋଗାଇ ଦିଆଯାଇଛି । ସ୍ୱାସ୍ଥ୍ୟ ଶିବିର ମାଧ୍ୟମରେ ଅଭିଜ୍ଞ ଡାକ୍ତରମାନଙ୍କ ଦ୍ୱାରା ବନ୍ଦୀମାନଙ୍କର ନିୟମିତ ସ୍ୱାସ୍ଥ୍ୟ ପରୀକ୍ଷା କରାଯାଉଛି । ଚୌଦ୍ୱାର ମଣ୍ଡଳ କାରାଗାରରେ ବନ୍ଦୀମାନଙ୍କୁ ଉପଯୁକ୍ତ ସମୟରେ ସ୍ୱାସ୍ଥ୍ୟସେବା ଯୋଗାଇଦେବା ପାଇଁ ଏକ ଆମ୍ବୁଲାନ୍ସ ଯୋଗାଇ ଦିଆଯାଇଛି । ଯକ୍ଷ୍ମା ରୋଗ ନିରାକରଣ ଓ ତାର ଚିକିତ୍ସା ନିମନ୍ତେ ବିଭିନ୍ନ କାରାଗାରରେ ପଦକ୍ଷେପ ଗ୍ରହଣ କରାଯାଇଛି । ନିଶାସକ୍ତ ବନ୍ଦୀମାନଙ୍କୁ ନିଶା ସେବନରୁ ନିବୃତ୍ତ ରଖିବାପାଇଁ କାର୍ଯ୍ୟକ୍ରମମାନ ଗ୍ରହଣ କରାଯାଇଛି ।

ଚତୁର୍ଥ ଅଧ୍ୟାୟ

4. ଗୃହରକ୍ଷା :

4.1 ଗୃହରକ୍ଷା ସ୍ୱେଚ୍ଛାସେବୀମାନେ ସାଧାରଣ ଆରକ୍ଷାଙ୍କ ସହାୟକ ଭାବେ କାର୍ଯ୍ୟ କରନ୍ତି । ସେମାନେ ଆଭ୍ୟନ୍ତରୀଣ ନିରାପତ୍ତା, ଆଇନଶୃଙ୍ଖଳା, ଅପରାଧ ନିରାକରଣ, ଅପରାଧୀମାନଙ୍କୁ ଧରିବା, ବିଶିଷ୍ଟ ବ୍ୟକ୍ତିଙ୍କ ନିରାପତ୍ତା, ଯାନବାହନ ନିୟନ୍ତ୍ରଣ, ରାତ୍ରପ୍ରହରା ପ୍ରଭୃତି କାର୍ଯ୍ୟରେ ଆରକ୍ଷା ମାନଙ୍କୁ ସହଯୋଗ କରିଥାନ୍ତି । ବନ୍ୟା ଓ ବାତ୍ୟା ଆଦି ପ୍ରାକୃତିକ ବିପର୍ଯ୍ୟୟ ସମୟରେ ମଧ୍ୟ ଗୃହରକ୍ଷାମାନେ ସ୍ୱେଚ୍ଛାକୃତ ସେବା କରିଥାନ୍ତି ।

4.2 ବର୍ତ୍ତମାନ ରାଜ୍ୟରେ ମୋଟ ଗୃହରକ୍ଷାଙ୍କ ସଂଖ୍ୟା 11,632 ସେମାନଙ୍କ ମଧ୍ୟରୁ ପୁରୁଷ ଗୃହରକ୍ଷାଙ୍କ ସଂଖ୍ୟା 10,683 ଓ ମହିଳା ଗୃହରକ୍ଷାଙ୍କ ସଂଖ୍ୟା 949 । ଚଳିତ ବର୍ଷ 2004-2005ରେ ଗୃହରକ୍ଷାମାନେ ନିମ୍ନମତେ ନିୟୋଜିତ ହୋଇଛନ୍ତି ।

(i)	ଆଇନ ଶୃଙ୍ଖଳା କାର୍ଯ୍ୟ	---	1,50,355	ଶ୍ରମ ଦିବସ
(ii)	ପ୍ରହରା କାର୍ଯ୍ୟ	---	1,47,740	ଶ୍ରମ ଦିବସ
(iii)	ଦିନ / ରାତ୍ର ପ୍ରହରା କାର୍ଯ୍ୟ	---	1,79,075	ଶ୍ରମ ଦିବସ
(iv)	ଯାନବାହନ ନିୟନ୍ତ୍ରଣ କାର୍ଯ୍ୟ	---	1,37,039	ଶ୍ରମ ଦିବସ
(v)	ବିଶିଷ୍ଟ ବ୍ୟକ୍ତିଙ୍କ ନିରାପତ୍ତା କାର୍ଯ୍ୟ	---	1,392	ଶ୍ରମ ଦିବସ
(vi)	ଅନ୍ୟାନ୍ୟ କାର୍ଯ୍ୟ	---	1,14,009	ଶ୍ରମ ଦିବସ
	ମୋଟ -	---	<u>7,29,610</u>	ଶ୍ରମ ଦିବସ

4.3 ବିଭିନ୍ନ ବ୍ୟାଙ୍କ ଏବଂ ଚାନ୍ଦିପୁରଠାରେ ଥିବା ଭାରତ ସରକାରଙ୍କ ଇଣ୍ଟରିମ୍ ଟେଣ୍ଡ ରେକ୍ଡରି ଗୁରୁତ୍ୱପୂର୍ଣ୍ଣ ସରକାରୀ ଓ ବେସରକାରୀ ସଂସ୍ଥାମାନଙ୍କରେ ନିୟୋଜିତ ହୋଇ ଗୃହରକ୍ଷାମାନେ ନିଜର ଦକ୍ଷତା ପ୍ରତିପାଦନ କରିଛନ୍ତି । ଏହି ନିୟୋଜନ ଦ୍ୱାରା କ୍ୟାପିଟେସନ୍ ଦେୟ ବାବଦରେ ରାଜ୍ୟ ସରକାରଙ୍କର ଅଧିକ

ରାଜସ୍ୱ ଆୟ ହୋଇଛି । 2004-2005ରେ ବିଭିନ୍ନ ସଂସ୍ଥା ମାନଙ୍କରେ ଗୃହରକ୍ଷାମାନଙ୍କୁ ନିୟୋଜନ କରାଯାଇ କ୍ୟାପିଟେସନ୍ ଦେୟ ବାବଦ ଟ.63.86 ଲକ୍ଷ ଟଙ୍କା ଆଦାୟ କରାଯାଇଛି ।

4.4 ରାଜ୍ୟର 2500 ଗୃହରକ୍ଷାଙ୍କୁ ଛତିଶଗଡ଼ ରାଜ୍ୟ ବିଧାନ ସଭା ନିର୍ବାଚନ କାର୍ଯ୍ୟରେ ନିୟୋଜିତ କରାଯାଇଥିଲା । ପ୍ରଥମଥର ପାଇଁ ଓଡ଼ିଶାର ଗୃହରକ୍ଷାମାନେ ରାଜ୍ୟ ବାହାରେ ନିୟୋଜିତ ହୋଇ ପ୍ରଶଂସନୀୟ କାର୍ଯ୍ୟ କରିଥିଲେ ।

4.5 ନିମ୍ନ ଲିଖିତ ଗୃହରକ୍ଷାମାନେ ତା 23.12.2004 ରିଖ ସୁଦ୍ଧା ବିଭିନ୍ନ ପ୍ରଶିକ୍ଷଣ ପାଇଅଛନ୍ତି ।

1.	ବେସିକ୍ କୋର୍ସ	---	952
2.	ରିପ୍ରେସର୍ କୋର୍ସ	---	3,566

4.6 ଯଦିଓ ଗୃହରକ୍ଷା ଏକ ସ୍ୱେଚ୍ଛାସେବୀ ବାହିନୀ, ତଥାପି ସାଧାରଣ ଜୀବନରେ ନିଜର ଉନ୍ନତ କାର୍ଯ୍ୟ ସମ୍ପାଦନ କରି ସେମାନେ ଲୋକମାନଙ୍କ ଦ୍ୱାରା ଆଦୃତ ହୋଇଅଛନ୍ତି ।

ପଞ୍ଚମ ଅଧ୍ୟାୟ

5. ଅଗ୍ନିଶମ-ସେବା :

5.1 ଏହା ଏକ ଆବଶ୍ୟକ ସେବା ଯାହାକି ପ୍ରାକୃତିକ ଦୁର୍ବିପାକ ଓ ଅଗ୍ନି ଦୁର୍ଘଟଣାରୁ ସାଧାରଣ ଲୋକଙ୍କ ଧନ ଓ ଜୀବନ ରକ୍ଷା କରିଥାଏ । ସମଗ୍ର ରାଜ୍ୟରେ 2,336 ଜଣ କର୍ମଚାରୀ ଓ 579 ଗୋଟି ଯାନବାହାନକୁ ନେଇ 153 ଗୋଟି ଅଗ୍ନିଶମ ସେବା କେନ୍ଦ୍ର କାର୍ଯ୍ୟ କରୁଅଛି । ଏହାର ଆଦର୍ଶୋକ୍ତି ହେଲା “ରକ୍ଷା ହିଁ ଆମର ସେବା” ।

5.2 2004 ବର୍ଷରେ ଓଡ଼ିଶା ଅଗ୍ନିଶମ ସେବାସଂସ୍ଥା ରାଜ୍ୟର 7,579 ଟି ଅଗ୍ନିକାଣ୍ଡ ଦୁର୍ଘଟଣାକୁ ସୂଚାରୁରୂପେ ତୁଲାଇ ଥିଲେ । ଏହି ସମୟରେ 181ଟି

ମାନବ ଜୀବନ ଓ 496ଟି ପଶୁଙ୍କ ସହିତ ସେମାନେ 2,01,90,35,450 ଟଙ୍କା ମୂଲ୍ୟର ସମ୍ପତ୍ତି ଅଗ୍ନି କବଳରୁ ରକ୍ଷା କରିପାରିଛନ୍ତି ।

5.3 2004ରେ 23 ଜଣ ଓଡ଼ିଶା ଅଗ୍ନିଶମ ସେବା କର୍ମଚାରୀଙ୍କୁ ସେମାନଙ୍କର ଉତ୍କୃଷ୍ଟ କାର୍ଯ୍ୟପାଇଁ ମହାମାନ୍ୟ ରାଷ୍ଟ୍ରପତିଙ୍କ ଦ୍ଵାରା ଅଗ୍ନିଶମ ସେବା ପଦକ ପ୍ରଦାନ କରାଯାଇଅଛି ।

5.4 153 ଗୋଟି ଅଗ୍ନିଶମ ସେବା କେନ୍ଦ୍ର ମଧ୍ୟରୁ 66ଟି କେନ୍ଦ୍ର ନିଜସ୍ଵ ଗୃହରେ ହୋଇଛି । 18 ଗୋଟି ଅନ୍ୟ ବିଭାଗୀୟ ଗୃହରେ ଓ 69 ଗୋଟି ଭଡା ଗୃହରେ ଚାଲୁଛି ।

5.5 ଅନୁଗୁଳ, ଭଦ୍ରକ ଓ ଫୁଲବାଣୀ ଅଗ୍ନିଶମ ସେବା କେନ୍ଦ୍ର କର୍ମଚାରୀ ମାନଙ୍କ 27 ଗୋଟି ବାସଗୃହ ନିର୍ମାଣ ନିମନ୍ତେ ରାଜ୍ୟ ସରକାର 2004-2005 ଆର୍ଥିକ ବର୍ଷରେ ରାଜ୍ୟ ଯୋଜନା ଅଟଳରୁ 99 ଲକ୍ଷ ଟଙ୍କା ପ୍ରଦାନ କରିଛନ୍ତି ।

ଷଷ୍ଠ ଅଧ୍ୟାୟ

6. ବେସାମରିକ ପ୍ରତିରକ୍ଷା :

6.1 ପ୍ରାକୃତିକ ବିପର୍ଯ୍ୟୟ ସମୟରେ ସାଧାରଣ ଜନତାଙ୍କୁ ଆବଶ୍ୟକୀୟ ସାହାଯ୍ୟ ଯୋଗାଇବା ଉଦ୍ଦେଶ୍ୟରେ ବେସାମରିକ ପ୍ରତିରକ୍ଷା ସଙ୍ଗଠନ ଗଠନ କରାଯାଇଅଛି ।

6.2 ବେସାମରିକ ପ୍ରତିରକ୍ଷା ସଂସ୍ଥାର ବାସ୍ତବ ଉଦ୍ଦେଶ୍ୟ ହେଲା : (i) ଜୀବନରକ୍ଷା କରିବା (ii) ଧନ ସମ୍ପତ୍ତି ରକ୍ଷା କରିବା (iii) ଉତ୍ପାଦନ ଚାଲୁ ରଖିବା (iv) ଯୁଦ୍ଧ ସମୟରେ ସାଧାରଣ ଜନତାଙ୍କ ନୈତିକ ମନୋବଳ ବୃଦ୍ଧି କରିବା । ଏକ ସ୍ଵେଚ୍ଛାସେବୀ ସଙ୍ଗଠନ ହୋଇଥିଲେ ମଧ୍ୟ ଏହା ଦେଶର ପ୍ରତିରକ୍ଷା ସଂସ୍ଥାର ଏକ ଅଙ୍ଗ ହିସାବରେ ପରିଗଣିତ ।

6.3 ଓଡ଼ିଶାର ଭୁବନେଶ୍ୱର, ରାଉରକେଲା, ପାରାଦ୍ୱୀପ, କୋରାପୁଟ ଓ ତାଳଚେରଠାରେ ବେସାମରିକ ପ୍ରତିରକ୍ଷା କେନ୍ଦ୍ର କାମ କରୁଅଛି । ଚଳିତ ବର୍ଷ ଏହି ସଂସ୍ଥା ଦ୍ୱାରା ସ୍ୱେଚ୍ଛାସେବୀ ମାନଙ୍କୁ ନିମ୍ନଲିଖିତ ତାଲିମ ପ୍ରଦାନ କରାଯାଇଅଛି -

କ୍ର.ନଂ.	ବିଷୟ	ତାଲିମ ଗ୍ରହଣ କରିଥିବା ସ୍ୱେଚ୍ଛାସେବୀ ମାନଙ୍କ ସଂଖ୍ୟା
(i)	ମୌଳିକ ପ୍ରଶିକ୍ଷଣ	355
(ii)	ଅଗ୍ନିଶମ ପ୍ରଶିକ୍ଷଣ	80
(iii)	ପ୍ରାଥମିକ ଚିକିତ୍ସା ପ୍ରଶିକ୍ଷଣ	120
(iv)	ଜୀର୍ଣ୍ଣନ ପ୍ରଶିକ୍ଷଣ	06
(v)	ଉଦ୍ଧାର ପ୍ରଶିକ୍ଷଣ	24

6.4 ବନ୍ୟା ଓ ବାତ୍ୟା ସମୟରେ ଜନ ଜୀବନ ରକ୍ଷାପାଇଁ 585ଜଣ ବେସାମରିକ ପ୍ରତିରକ୍ଷା ସ୍ୱେଚ୍ଛାସେବୀ ମାନଙ୍କୁ ତାଲିମ ଯୋଗାଇ ଦିଆଯାଇଅଛି ।

6.5 ଏତଦ୍ୱ୍ୟତୀତ ବିଶ୍ୱ ରେଡକ୍ରସ ଦିବସ, ଉତ୍କଳ ଦିବସ, ସ୍ୱାଧୀନତା ଦିବସ ଓ ସାଧାରଣତନ୍ତ୍ର ଦିବସ ପାଳନ ଏବଂ ପଲ୍‌ସପୋଲିଓ ତଥା ଜାତୀୟ ମେଲେରିଆ ନିରାକରଣ ପ୍ରଭୃତି କାର୍ଯ୍ୟକ୍ରମମାନଙ୍କରେ ବେସାମରିକ ପ୍ରତିରକ୍ଷା ସଂସ୍ଥାର ସ୍ୱେଚ୍ଛାସେବୀମାନେ ସହାୟତା କରିଥାନ୍ତି । ।

ସସ୍ତ୍ର ଅଧ୍ୟାୟ

7. ବିଚାର ବିଭାଗ :

7.1 ଫାଷ୍ଟ ଟ୍ରାକ୍ କୋର୍ଟ ପ୍ରତିଷ୍ଠା:

ଉଚ୍ଚ ନ୍ୟାୟାଳୟଙ୍କ ସୁପାରିଶକ୍ରମେ ଏକାଦଶ ଅର୍ଥ କମିଶନଙ୍କ ସହାୟତାରେ 72 ଟି ଫାଷ୍ଟ ଟ୍ରାକ୍ କୋର୍ଟ ପ୍ରତିଷ୍ଠା କରାଯାଇଅଛି । ତନ୍ମଧ୍ୟରୁ 41 ଟି କୋର୍ଟ କାର୍ଯ୍ୟକ୍ଷମ କରାଯାଇଅଛି ।

7.2 ଏହି ପାଖ ଟ୍ରାକ୍ କୋର୍ଟକୁ ତା 01.01.2005 ରିଖ ସୁଦ୍ଧା ସମୁଦାୟ 31,098 ଟି ମାମଲା ହସ୍ତାନ୍ତର କରାଯାଇଅଛି ଏବଂ ତନ୍ମଧ୍ୟରୁ 22,093 ଟି ମାମଲା ଫାଇସଲା କରାଯାଇଛି ।

7.3 ବିଚାର ବିଭାଗୀୟ ଏକାଡେମୀ :

ବିଚାର ବିଭାଗୀୟ ଅଧିକାରୀମାନଙ୍କୁ ନିଯୁକ୍ତି ସମୟରେ ଓ ପରେ, ସମୟକ୍ରମେ ସାମ୍ପ୍ରଦାୟିକ ମୂଲ୍ୟବୋଧ ଓ ମୌଳିକ କାର୍ଯ୍ୟ ସମ୍ପାଦନ ନିମନ୍ତେ ପ୍ରଶିକ୍ଷଣ ଦେବାପାଇଁ ଏକ ବିଚାର ବିଭାଗୀୟ ଏକାଡେମୀ ପ୍ରତିଷ୍ଠା କରାଯାଇଅଛି । ଏହା ତା 20.12.2003 ରିଖ ରୁ କାର୍ଯ୍ୟକ୍ଷମ କରାଯାଇଅଛି । 27 ଜଣ ନୂତନ ନିଯୁକ୍ତିପ୍ରାପ୍ତ ବିଚାର ବିଭାଗୀୟ ଅଧିକାରୀଙ୍କୁ ତା 16.11.2004 ରିଖ ଠାରୁ ପ୍ରଶିକ୍ଷଣ ପ୍ରଦାନ କରାଯାଇଅଛି ।

ଅଷ୍ଟମ ଅଧ୍ୟାୟ

8. ମାନବିକ ଅଧିକାର ସୁରକ୍ଷା :

2002 ଠାରୁ 2004 ବର୍ଷ ମଧ୍ୟରେ ଘଟିଯାଇଥିବା ନାରୀ ନିର୍ଯ୍ୟାତନାମୂଳକ ଅପରାଧ ସଂଖ୍ୟା ନିମ୍ନରେ ପ୍ରଦତ୍ତ ହେଲା :

8.1 ଯୌତୁକ / ଅଣ-ଯୌତୁକ ନିର୍ଯ୍ୟାତନା ମାମଲା :

2004 ମସିହାରେ ସର୍ବମୋଟ 2312 ଗୋଟି ମୋକଦ୍ଦମା ରଜୁ ହୋଇଥିବା ବେଳେ, 2003 ମସିହାରେ 2,269 ଗୋଟି ଏବଂ 2002 ରେ 2,027 ଗୋଟି ମାମଲା ରଜୁ ହୋଇଥିଲା । ବିଗତ ତିନି ବର୍ଷର ତ୍ରେବାର୍ଷିକ ହାରାହାରି ସଂଖ୍ୟା 2,115.33 । 2003, 2002 ଓ ତ୍ରେବାର୍ଷିକ ହାରାହାରି ତୁଳନାରେ 2004 ରେ ଅପରାଧ ଯଥାକ୍ରମେ 1.8, 1.4 ଓ 9.2 ଶତାଂଶ ବୃଦ୍ଧି ପାଇଅଛି । ଜନସଂଖ୍ୟା ବୃଦ୍ଧି, ନାରୀମାନଙ୍କର ସାମାଜିକ ସ୍ଥିତି ଓ ଅଧିକାର ବିଷୟରେ ସଚେତନତା ବୃଦ୍ଧି ଏବଂ ସମାଜରେ ଖାଉଟିମାନଙ୍କର ସ୍ୱାର୍ଥର ସୁରକ୍ଷା ଆଦି ବିଷୟ ଉପରୋକ୍ତ ଅପରାଧ ବୃଦ୍ଧି ନିମନ୍ତେ ମୁଖ୍ୟତଃ ଦାୟୀ । ବର୍ତ୍ତମାନ ଅଧିକରୁ ଅଧିକ ସଂଖ୍ୟକ ନାରୀମାନେ ବିଭିନ୍ନ ଥାନା ମାନଙ୍କରେ ସେମାନଙ୍କର ଅଭିଯୋଗ ଦାୟର

କରିବାପାଇଁ ଆଗେଇ ଆସୁଛନ୍ତି । ନାରୀମାନେ ସେମାନଙ୍କର ଆପଣ, ଅଭିଯୋଗ ସହଜରେ ପ୍ରକାଶ କରିବାପାଇଁ ପ୍ରତ୍ୟେକ ଥାନାରେ ଏକ ମହିଳା ଡେସ୍ ପ୍ରତିଷ୍ଠାପାଇଁ ରାଜ୍ୟ ସରକାର ସ୍ଥିର କରିଛନ୍ତି ।

2004 ମସିହାରେ ପଞ୍ଜୀକୃତ ହୋଇଥିବା 2,312 ଗୋଟି ମାମଲା ମଧ୍ୟରୁ 1,155 ଗୋଟି ମାମଲାରେ ଦୋଷାରୋପ ଫର୍ଦ୍ଦ ଦାଖଲ କରାଯାଇଥିଲା, 16 ଟିରେ ବୁଝାନ୍ତ ରିପୋର୍ଟ ସତ୍ୟ ଥିଲା, 18 ଟି ଭ୍ରମାତ୍ମକ ତଥ୍ୟ / ଆଇନ୍ ଯୋଗୁଁ ଫେରସ୍ତ ହୋଇଥିଲା, 1 ଗୋଟି ଧର୍ତ୍ତବ୍ୟ ଯୋଗ୍ୟ ନଥିଲା, 15 ଗୋଟି ମିଥ୍ୟା ଏବଂ ଅବଶିଷ୍ଟ 1,111 ଗୋଟି ମାମଲା ତଦନ୍ତାଧୀନ ରହିଅଛି । ତଦନ୍ତାଧୀନ ମାମଲା ମଧ୍ୟରୁ 955 ଟିରେ ଦୋଷାରୋପ ଫର୍ଦ୍ଦ ଦାଖଲ ହେବାର ସମ୍ଭାବନା ଅଛି । ଦୋଷାରୋପ ଫର୍ଦ୍ଦ ଓ ସମ୍ଭାବ୍ୟ ଦୋଷାରୋପ ଫର୍ଦ୍ଦକୁ ବିଚାରକୁ ନେଲେ ଅନୁସନ୍ଧାନରେ ସଫଳତାର ହାର 92.6 ଶତାଂଶ ଅଟେ ।

8.2 ଯୌତୁକଜନିତ ହତ୍ୟା :

2004 ମସିହାରେ 452ଟି ମାମଲା ରକୁ ହୋଇଥିବା ବେଳେ 2003ରେ 420ଟି ଏବଂ 2002ରେ 418ଟି ମାମଲା ରକୁ ହୋଇଅଛି । ବିଗତ ତିନି ବର୍ଷର ତ୍ରେିବାର୍ଷିକ ହାରାହାରି 421.6 ଅଟେ । 2003, 2002 ଏବଂ ତ୍ରେିବାର୍ଷିକ ହାରାହାରି ତୁଳନାରେ 2004ରେ ଅପରାଧ ଯଥାକ୍ରମେ 07.6, 8.1 ଓ 7.2 ଶତାଂଶ ବୃଦ୍ଧି ପାଇଛି । 452 ଗୋଟି ମାମଲା ମଧ୍ୟରୁ 238 ଟିରେ ଦୋଷାରୋପ ଫର୍ଦ୍ଦ ଦାଖଲ ହୋଇଥିଲା, 5ଟି ଭ୍ରମାତ୍ମକ ତଥ୍ୟ / ଆଇନ୍ରେ ସମାପ୍ତ ହୋଇଥିଲା, 3ଗୋଟି ମିଥ୍ୟା ଥିଲା ଏବଂ ଅବଶିଷ୍ଟ 206ଟି ମାମଲା ତଦନ୍ତାଧୀନ ଅଛି । ତଦନ୍ତାଧୀନ ମାମଲା ମଧ୍ୟରୁ 169ଟିରେ ଦୋଷାରୋପ ଫର୍ଦ୍ଦ ଦାଖଲ ହେବାର ସମ୍ଭାବନା ଅଛି । ଦୋଷାରୋପ ଫର୍ଦ୍ଦ ଓ ସମ୍ଭାବ୍ୟ ଦୋଷାରୋପ ଫର୍ଦ୍ଦକୁ ବିଚାରକୁ ନେଲେ ଅନୁସନ୍ଧାନରେ ସଫଳତାର ହାର 91.6 ଶତାଂଶ ଅଟେ ।

8.3 ଯୌତୁକଜନିତ ଆତ୍ମହତ୍ୟା :

2004 ମସିହାରେ 29 ଗୋଟି ମାମଲା ରକୁ ହୋଇଥିଲା ବେଳେ 2003ରେ 48ଗୋଟି ଏବଂ 2002ରେ 43 ଗୋଟି ମାମଲା ରକୁ ହୋଇଥିଲା । ବିଗତ ତିନି ବର୍ଷର ତ୍ରେିବାର୍ଷିକ ହାରାହାରି 44.0 ଅଟେ । 2003, 2002 ଓ ତ୍ରେିବାର୍ଷିକ

ହାରାହାରି ତୁଳନାରେ 2004 ରେ ଅପରାଧ ଯଥାକ୍ରମେ 39.5, 32.5 ଏବଂ 34.0 ଶତାଂଶ ହ୍ରାସ ପାଇଛି । 2004 ବର୍ଷରେ ଋଜୁ ହୋଇଥିବା 29 ଗୋଟି ମାମଲା ମଧ୍ୟରୁ 17 ଟିରେ ଦୋଷାରୋପ ଫର୍ଦ୍ଦ ଦାଖଲ ହୋଇଥିଲା ଏବଂ ଅବଶିଷ୍ଟ 12ଟି ମାମଲା ତଦନ୍ତାଧୀନ ଅଛି । ତଦନ୍ତାଧୀନ ମାମଲା ମଧ୍ୟରୁ 11ଟିରେ ଦୋଷାରୋପ ଫର୍ଦ୍ଦ ଦାଖଲ ହେବାର ସମ୍ଭାବନା ଅଛି । ଦୋଷାରୋପ ଫର୍ଦ୍ଦ ଓ ସମ୍ଭାବ୍ୟ ଦୋଷାରୋପ ଫର୍ଦ୍ଦକୁ ବିଚାରକୁ ନେଲେ ଅନୁସନ୍ଧାନରେ ସଫଳତାର ହାର 96.5 ଶତାଂଶ ଅଟେ ।

8.4 ଯୌତୁକଜନିତ ନିର୍ଯ୍ୟାତନା :

2004 ମସିହାରେ 1,250 ଗୋଟି ମାମଲା ଋଜୁ ହୋଇଥିଲା ବେଳେ 2003ରେ 1,240 ଗୋଟି ଏବଂ 2002ରେ 1,042 ଗୋଟି ମାମଲା ଋଜୁ ହୋଇଥିଲା । ବିଗତ ତିନି ବର୍ଷର ତ୍ରେିବାର୍ଷିକ ହାରାହାରି 1,104 ଅଟେ । 2003, 2002 ଏବଂ ତ୍ରେିବାର୍ଷିକ ହାରାହାରି ତୁଳନାରେ 2004ରେ ଅପରାଧ ଯଥାକ୍ରମେ 0.8, 19.9 ଏବଂ 13.2 ଶତାଂଶ ବୃଦ୍ଧି ପାଇଛି ।

2004 ବର୍ଷରେ ଋଜୁ ହୋଇଥିବା 1,250 ଗୋଟି ମାମଲା ମଧ୍ୟରୁ 557ଟିରେ ଦୋଷାରୋପ ଫର୍ଦ୍ଦ ଦାଖଲ ହୋଇଥିଲା, 9ଟି ରୁଡ଼ାନ୍ତ ରିପୋର୍ଟ ସତ୍ୟରେ ସମାପ୍ତ ହୋଇଥିଲା, 9ଟି ଭ୍ରମାତ୍ମକ ତଥ୍ୟ / ଆଇନ୍ ଯୋଗୁଁ ଫେରସ୍ତ ହୋଇଥିଲା, 1 ଗୋଟି ଧର୍ତ୍ତବ୍ୟ ଯୋଗ୍ୟ ନ ଥିଲା, 7 ଗୋଟି ମିଥ୍ୟା ଥିଲା ଏବଂ ଅବଶିଷ୍ଟ 667ଟି ମାମଲା ତଦନ୍ତାଧୀନ ରହିଛି । ତଦନ୍ତାଧୀନ ମାମଲା ମଧ୍ୟରୁ 592ଟିରେ ଦୋଷାରୋପ ଫର୍ଦ୍ଦ ଦାଖଲ ହେବାର ସମ୍ଭାବନା ଅଛି । ଦୋଷାରୋପ ଫର୍ଦ୍ଦ ଓ ସମ୍ଭାବ୍ୟ ଦୋଷାରୋପ ଫର୍ଦ୍ଦକୁ ବିଚାରକୁ ନେଲେ ସଫଳତାର ହାର 93.1 ଶତାଂଶ ଅଟେ ।

8.5 ଅଣ-ଯୌତୁକ ନିର୍ଯ୍ୟାତନା :

2004 ମସିହାରେ 581 ଟି ମାମଲା ଋଜୁ ହୋଇଥିଲା ବେଳେ 2003ରେ 561 ଗୋଟି ଏବଂ 2002 ରେ 524 ଗୋଟି ମାମଲା ଋଜୁ ହୋଇଥିଲା । ବିଗତ ତିନି ବର୍ଷର ତ୍ରେିବାର୍ଷିକ ହାରାହାରି 546.6 ଅଟେ । 2003, 2002 ଓ ତ୍ରେିବାର୍ଷିକ

ହାରାହାରି ତୁଳନାରେ 2004 ବର୍ଷରେ ଅପରାଧ ଯଥାକ୍ରମେ 3.5, 10.8 ଓ 6.4 ଶତାଂଶ ବୃଦ୍ଧି ପାଇଛି ।

2004 ବର୍ଷରେ ଋଜୁ ହୋଇଥିବା 581ଟି ମାମଲା ମଧ୍ୟରୁ 343ଟିରେ ଦୋଷାରୋପ ଫର୍ଦ୍ଦ ଦାଖଲ ହୋଇଥିଲା, 3ଟି ରୁଡ଼ାନ୍ତ ରିପୋର୍ଟ ସତ୍ୟରେ ସମାପ୍ତ ହୋଇଥିଲା, 4 ଟି ଭ୍ରମାତ୍ମକ ତଥ୍ୟ / ଅଇନ୍ ଯୋଗୁଁ ଫେରସ୍ତ ହୋଇଥିଲା, 5 ଟି ମିଥ୍ୟା ଥିଲା ଏବଂ 226ଟି ମାମଲା ତଦନ୍ତାଧୀନ ଅଛି । ଦୋଷାରୋପ ଫର୍ଦ୍ଦ ଓ ସମ୍ଭାବ୍ୟ ଦୋଷାରୋପ ଫର୍ଦ୍ଦକୁ ବିଚାରକୁ ନେଲେ ଅନୁସନ୍ଧାନରେ ସଫଳତାର ହାର 91.9 ଶତାଂଶ ଅଟେ ।

ନବମ ଅଧ୍ୟାୟ

9. ନିର୍ବାଚନ :

9.1 ଲୋକସଭା ଓ ଓଡ଼ିଶା ବିଧାନସଭା ସାଧାରଣ ନିର୍ବାଚନ-2004:

ନିର୍ବାଚନ ପରିଚାଳନାର ସୁଚିତ୍ରିତ ଯୋଜନା, ଦକ୍ଷତାପୂର୍ଣ୍ଣ ତଦାରଖ ଯୋଗୁଁ ଲୋକସଭା ଓ ଓଡ଼ିଶା ବିଧାନସଭାର ସାଧାରଣ ନିର୍ବାଚନ, 2004 ମସିହାରେ ସୂଚାରୁରୂପେ ସମ୍ପନ୍ନ ହୋଇଥିଲା । ତା. 20.04.2004 ରିଖରେ ପ୍ରଥମ ପର୍ଯ୍ୟାୟରେ 11ଟି ଲୋକସଭା ନିର୍ବାଚନ ମଣ୍ଡଳୀ ଓ 77 ଟି ବିଧାନସଭା ନିର୍ବାଚନ ମଣ୍ଡଳୀ ପାଇଁ ଭୋଟଗ୍ରହଣ ହୋଇଥିଲା, ତା. 26.04.2004 ରିଖ ରେ ଦ୍ୱିତୀୟ ପର୍ଯ୍ୟାୟରେ ଅବଶିଷ୍ଟ 10 ଟି ଲୋକସଭା ଓ 70ଟି ବିଧାନସଭା ନିର୍ବାଚନ ମଣ୍ଡଳୀ ପାଇଁ ଭୋଟ ଗ୍ରହଣ ହୋଇଥିଲା । ପ୍ରଥମ ଥର ନିମନ୍ତେ ରାଜ୍ୟର ମୋଟ 26,250 ଟି ଭୋଟ ଗ୍ରହଣ କେନ୍ଦ୍ରରେ ଇଲେକ୍ଟ୍ରୋନିକ୍ସ ଭୋଟିଂ ମେସିନ୍ ବ୍ୟବହୃତ ହୋଇଥିଲା । 66.05 ପ୍ରତିଶତ ଭୋଟର 21 କଣ ସାଂସଦ ଏବଂ 147 କଣ ବିଧାୟକ ନିର୍ବାଚିତ କରାଇବାପାଇଁ ମତଦାନ କରିଥିଲେ । ନିର୍ବାଚନ ନିୟମାବଳୀର କଡ଼ାକଡ଼ି ପାଳନ ଯୋଗୁଁ ସାଧାରଣ ନିର୍ବାଚନ ଶୁଖିଳିତ ବାତାବରଣ ମଧ୍ୟରେ ହୋଇପାରିଥିଲା । ସମ୍ପୂର୍ଣ୍ଣ ହୋଇଥିବା ସାଧାରଣ ନିର୍ବାଚନର ଏକ ବିଶେଷ ପଦକ୍ଷେପ ହେଉଛି ଭୋଟଗ୍ରହଣ ଅଧିକାରୀ ଓ ଅନ୍ୟାନ୍ୟ

ନିର୍ବାଚନ ଅଧିକାରୀ ମାନଙ୍କ ପାଇଁ ବୀମା ବ୍ୟବସ୍ଥା । ଆଇ.ସି.ଆଇ.ସି.ଆଇ. ଲୋମ୍ବାର୍ଡ୍ ଜେନେରାଲ ଇନ୍ସୁରାନ୍ସ କମ୍ପାନୀ ଲିମିଟେଡ୍ ସହଯୋଗରେ ଏହି ବୀମା ପରିକଳ୍ପନା କରାଯାଇଥିଲା । ଏହି ବୀମା ଯୋଜନା ଅନୁଯାଇ ମୃତ୍ୟୁ କିମ୍ବା ସମ୍ପୂର୍ଣ୍ଣ ଆଂଶିକ ଅସମର୍ଥ ହେଲେ କ୍ଷତିପୂରଣ ଦେବାର ବ୍ୟବସ୍ଥା ହୋଇଥିଲା ।

ରାଜ୍ୟର 26,250 ଟି ନିର୍ବାଚନ କେନ୍ଦ୍ର ମାନଙ୍କ ମଧ୍ୟରୁ 9,839ଟି କେନ୍ଦ୍ର ସମ୍ପ୍ରେଦାନଶୀଳ ଥିଲା । କେତେକ ଛୋଟ ଧରଣର ଗଣ୍ଡଗୋଳକୁ ଛାଡ଼ିଦେଲେ ସମଗ୍ର ରାଜ୍ୟର ନିର୍ବାଚନ ସମୟରେ ଆଇନ୍‌ଶୃଙ୍ଖଳା ପରିସ୍ଥିତି ଶାନ୍ତିପୂର୍ଣ୍ଣ ଥିଲା ।

9.2 ନିର୍ବାଚନ ଫଟୋ ପରିଚୟ ପତ୍ର କାର୍ଯ୍ୟକ୍ରମ :

51- ଜଟଣୀ ନିର୍ବାଚନ ମଣ୍ଡଳୀକୁ (ଏଠାରେ ଭୋଟର ପରିଚୟପତ୍ର ଅଧିକ ଏବଂ ବର୍ତ୍ତମାନ ମିଡ଼ିଆରେ 75 ପ୍ରତିଶତରୁ ଅଧିକ ଫଟୋ ମିଳିପାରିବା ଦୃଷ୍ଟିରୁ) ପାଇଲଟ୍ ପ୍ରକଳ୍ପଭାବେ ଗ୍ରହଣ କରାଯାଇ ଫଟୋ ଭୋଟର ତାଲିକା ପ୍ରସ୍ତୁତି ନିମନ୍ତେ ଚିହ୍ନଟ କରାଯାଇଛି । ।

9.3 ଭୋଟର ତାଲିକାର ସୂଚକ ସଂକ୍ଷିପ୍ତ ସଂଶୋଧନ-2005:

ନିର୍ବାଚନ କମିଶନଙ୍କ ନିଷ୍ପତ୍ତି ଅନୁଯାୟୀ ରାଜ୍ୟର ସମସ୍ତ ନିର୍ବାଚନ ମଣ୍ଡଳୀ ଗୁଡ଼ିକରେ ତା. 01.01.2005 ରିଖକୁ ଯୋଗ୍ୟତା ସୂଚକ ତାରିଖ ରୂପେ ଗ୍ରହଣ କରାଯାଇ ତା. 01.07.2004 ରିଖଠାରୁ ଭୋଟର ତାଲିକାର ସୂଚକ ସଂକ୍ଷିପ୍ତ ସଂଶୋଧନ ପ୍ରକ୍ରିୟା ଆରମ୍ଭ କରାଯାଇଥିଲା । ତା. 15.09.2004 ରିଖରେ 2004ର ଚିଠା ଭୋଟର ତାଲିକା ପ୍ରକାଶନ ହୋଇଥିଲା । ସଂଶୋଧନ ପ୍ରକ୍ରିୟା ସମ୍ପୂର୍ଣ୍ଣ କରାଯାଇ ନିର୍ବାଚନ କମିଶନଙ୍କ ନିର୍ଦ୍ଧାରିତ ଅନୁଯାୟୀ ତା. 03.01.2005 ରିଖରେ 2005ର ଭୋଟର ତାଲିକା ପ୍ରକାଶିତ ହୋଇଛି । 2004ର ଚିଠା ଭୋଟର ତାଲିକାରେ 2,56,51,989 ଭୋଟର ଥିବାବେଳେ ଚୁଡ଼ାନ୍ତ ଭୋଟର ତାଲିକା 2005ରେ 2,62,57,932 ସଂଖ୍ୟକ ଭୋଟର ଅଛନ୍ତି ।

ଦଶମ ଅଧ୍ୟାୟ

10. ଓଡ଼ିଶା କ୍ଷିପ୍ରଲିଖନ ଓ ମୁଦ୍ରଲିଖନ ପ୍ରତିଷ୍ଠାନ, ଭୁବନେଶ୍ୱର :

ଏହି ଅନୁଷ୍ଠାନ ଅଣକର୍ମଚାରୀ ଓ ରାଜ୍ୟ ସରକାରୀ କର୍ମଚାରୀମାନଙ୍କୁ ଓଡ଼ିଆ ଓ ଇଂରାଜୀରେ କ୍ଷିପ୍ରଲିଖନ ଓ ମୁଦ୍ରଲିଖନ ପ୍ରଣିଷ୍ଠା ଦେଇଥାନ୍ତି । ମୁଦ୍ରଲେଖକ ଓ କନିଷ୍ଠ କିରାଣୀମାନଙ୍କୁ ମଧ୍ୟ ଭୁବନେଶ୍ୱର, ବ୍ରହ୍ମପୁର ଓ ସମ୍ବଲପୁରରେ ଏହି ପ୍ରଣିଷ୍ଠା ପ୍ରଦାନ କରାଯାଏ । ଅଣକର୍ମଚାରୀମାନଙ୍କୁ ଓଡ଼ିଆ/ ଇଂରାଜୀରେ କ୍ଷିପ୍ରଲିଖନ ତାଲିମ ସମୟ ଏକ ବର୍ଷ ଅଟେ । ସରକାରୀ ଚାକିରୀରେଥିବା କ୍ଷିପ୍ରଲେଖକ ମାନଙ୍କପାଇଁ ଏହି ତାଲିମ ସମୟ ୫ ମାସ ଓ ମୁଦ୍ରଲେଖକ ଓ ସହାୟକଙ୍କପାଇଁ ଏହି ତାଲିମ ସମୟ 4 ମାସ । ସଚିବାଳୟ କ୍ଷିପ୍ରଲେଖକ ଚାକିରୀ ସର୍ଭାବଳୀ ଅନୁସାରେ ସଚିବାଳୟର ପ୍ରତ୍ୟେକ କନିଷ୍ଠ କ୍ଷିପ୍ରଲେଖକଙ୍କ ପଦୋନ୍ନତି ପୂର୍ବରୁ ଏହି ପ୍ରତିଷ୍ଠାନରେ ଏକ ମାସପାଇଁ ତାଲିମ ଗ୍ରହଣ କରିବାକୁ ହୋଇଥାଏ । 2004-2005 ବର୍ଷ ମଧ୍ୟରେ 32 ଜଣ ଅନୁସୂଚିତ ଜାତି ଓ ଅନୁସୂଚିତ ଉପଜାତିର ଛାତ୍ରଙ୍କ ସମେତ 62 ଜଣଙ୍କୁ ଏହି ଅନୁଷ୍ଠାନରେ ଇଂରାଜୀ କ୍ଷିପ୍ରଲେଖନ ପ୍ରଣିଷ୍ଠା ପ୍ରଦାନ କରାଯାଇଥିଲା । ଏହା ବ୍ୟତୀତ 9 ଜଣ ଅଣକର୍ମଚାରୀଙ୍କୁ ଓଡ଼ିଆ କ୍ଷିପ୍ରଲିଖନ ଏବଂ 38 ଜଣ କର୍ମଚାରୀଙ୍କୁ ଓଡ଼ିଆ କ୍ଷିପ୍ରଲିଖନ ଓ ମୁଦ୍ରଲିଖନରେ ପ୍ରଶିକ୍ଷିତ କରାଯାଇଥିଲା ।

ଏକାଦଶ ଅଧ୍ୟାୟ

11. ରାଜ୍ୟ ସୈନିକ ବୋର୍ଡ :

11.1 ଓଡ଼ିଶା ରାଜ୍ୟର ପୂର୍ବତନ କର୍ମଚାରୀ, ଯୁଦ୍ଧ ବିଧବା, ଅକ୍ଷୟ ପୂର୍ବତନ ସାମରିକ କର୍ମଚାରୀ ଓ ପ୍ରତିରକ୍ଷା ସେବାରେ ମୃତ୍ୟୁବରଣ କରିଥିବା ସାମରିକ କର୍ମଚାରୀଙ୍କ ପରିବାରର କଲ୍ୟାଣ ଓ ପୁନଃ ଥଇଥାନ ନିମନ୍ତେ ରାଜ୍ୟ ସୈନିକ ବୋର୍ଡ ସୃଷ୍ଟି ହୋଇଅଛି । ମାନ୍ୟବର ଓଡ଼ିଶାର ମୁଖ୍ୟମନ୍ତ୍ରୀ ଏହାର ସଭାପତି ଅଟନ୍ତି ।

11.2 ପୂର୍ବତନ ସାମରିକ କର୍ମଚାରୀଙ୍କ କଲ୍ୟାଣ :

ନିମ୍ନରେ ସବିଶେଷ ବିବରଣୀ ପ୍ରଦତ୍ତ :

i) 13 ଜଣ ପୂର୍ବତନ ସାମରିକ କର୍ମଚାରୀଙ୍କୁ ରାଜ୍ୟ ସୈନିକ ବୋର୍ଡ ମାଧ୍ୟମରେ ଚାକିରୀ ସହାୟତା ନିମ୍ନମତେ ଯୋଗାଇ ଦିଆଯାଇଛି :

ଜାତୀୟକରଣ ବ୍ୟାଙ୍କ	...	12
ସ୍ଥାନୀୟ ସ୍ଵାୟତ୍ତ ଶାସନ ସଂସ୍ଥା	...	1
ମୋଟ :-		13

ii) ଦ୍ଵିତୀୟ ବିଶ୍ଵଯୁଦ୍ଧରେ ଭାଗନେଇଥିବା 107 ଜଣ ପୁରୁଖା ସାମରିକ କର୍ମଚାରୀ ତଥା ବିଧବା ମାନଙ୍କୁ ଅବସରକାଳୀନ ଭତ୍ତା ପ୍ରଦାନ କରାଯାଇଛି ଏବଂ ସେମାନଙ୍କର ବକେୟା ପ୍ରାପ୍ୟ ସହିତ ସମୁଦାୟ 4,59,051 ଟଙ୍କା ପ୍ରଦାନ କରାଯାଇଛି ।

iii) 315 ଜଣ ପୂର୍ବତନ ସାମରିକ କର୍ମଚାରୀଙ୍କୁ ପତିତ ଜମି ପାଇବାପାଇଁ ରାଜ୍ୟ ସୈନିକ ବୋର୍ଡଦ୍ଵାରା ଯୋଗ୍ୟତାସୂଚକ ପ୍ରମାଣପତ୍ର ପ୍ରଦାନ କରାଯାଇଛି ।

iv) ଜଣେ ପୂର୍ବତନ ସାମରିକ କର୍ମଚାରୀଙ୍କୁ ବାସଗୃହ ମରାମତି କରିବାପାଇଁ କେନ୍ଦ୍ରୀୟ ସୈନିକ ବୋର୍ଡ ନୂଆଦିଲ୍ଲୀ ଦ୍ଵାରା ମୋଟ 10,000 ଟଙ୍କା ଆର୍ଥିକ ସହାୟତା ମଞ୍ଜୁର କରାଯାଇଛି ।

v) 11ଜଣ ପୂର୍ବତନ ସାମରିକ କର୍ମଚାରୀଙ୍କୁ ତାଙ୍କ ଝିଅ ବିବାହ ନିମିତ୍ତ କେନ୍ଦ୍ରୀୟ ସୈନିକ ବୋର୍ଡ 88,000 ଟଙ୍କା ମଞ୍ଜୁର କରିଛନ୍ତି ।

vi) ପୂର୍ବତନ ସାମରିକ କର୍ମଚାରୀମାନଙ୍କର 123 ଜଣ ପିଲାଙ୍କୁ ମେଧାବୃତ୍ତି ବାବଦରେ 3,39,000 ଟଙ୍କା ପ୍ରଦାନ କରାଯାଇଛି ।

vii) ଏହି ବର୍ଷ 12 ଜଣ ପୂର୍ବତନ ସାମରିକ କର୍ମଚାରୀ/ ବିଧବାମାନଙ୍କୁ ନିରାଶ୍ରୟ ଭଣ୍ଡା ବାବଦରେ 7,200 ଟଙ୍କା ପ୍ରଦାନ କରାଯାଇଛି ।

viii) ଏହି ବର୍ଷ 25 ଜଣ ପୂର୍ବତନ ସାମରିକ କର୍ମଚାରୀଙ୍କ ମୃତ୍ୟୁପରେ ସେମାନଙ୍କ ନିକଟତମ ସମ୍ପର୍କୀୟଙ୍କୁ ଶୁଦ୍ଧିକ୍ରିୟା ସମାପନପାଇଁ 50,000 ଟଙ୍କା ପ୍ରଦାନ କରାଯାଇଛି ।

ix) ଦୃଷ୍ଟିଶକ୍ତି ହରାଇଥିବା ଜଣେ ପୂର୍ବତନ ସାମରିକ କର୍ମଚାରୀଙ୍କୁ ଆଜୀବନ ଅନୁଦାନ ବାବଦକୁ ମାସିକ ଏକଶହ ଟଙ୍କା ହିସାବରେ ପ୍ରଥମ ୬ ମାସ ପାଇଁ 600 ଟଙ୍କା ପ୍ରଦାନ କରାଯାଇଛି ।

11.3 ସାମରିକ ବାହିନୀ ପତାକା ଦିବସ ପାଳନ ଉତ୍ସବ, 2003 :

11.3.1 ଏହି ବର୍ଷ ସାମରିକ ବାହିନୀ ପତାକା ଦିବସ ପାଳନ ଉତ୍ସବ ଉପଲକ୍ଷେ 9,97,100 ପ୍ରତୀକ ପତାକା ଓ 8,000 କାର୍ ପତାକା କେନ୍ଦ୍ରୀୟ ସୈନିକ ବୋର୍ଡରୁ ସଂଗୃହୀତ ହୋଇ ବିଭିନ୍ନ ସରକାରୀ ବିଭାଗ, ବେସରକାରୀ ଅନୁଷ୍ଠାନ ଓ ଅନ୍ୟାନ୍ୟ ସଂସ୍ଥା ମଧ୍ୟରେ ବଣ୍ଟନ କରାଯାଇଥିଲା । ଏପର୍ଯ୍ୟନ୍ତ ସେ ସବୁର ବିକ୍ରୟ ବାବଦକୁ ମୋଟ 6,17,453 ଟଙ୍କା ଆଦାୟ ହୋଇଅଛି ।

ଦ୍ଵାଦଶ ଅଧ୍ୟାୟ

12. ରାଜ୍ୟ ଅତିଥି ଭବନ :

12.1 ରାଜ୍ୟ ଅତିଥି ଭବନରେ 58ଟି ପ୍ରକୋଷ ରହିଛି । ଅତିଥି ଦିବସ ଅନୁସାରେ ଏହାର ବାର୍ଷିକ ଧାରଣ ଶକ୍ତି 21,170 । 2004-2005 ବର୍ଷରେ 12,062 ଅତିଥିଙ୍କର ଚର୍ଚ୍ଚା କରାଯାଇଛି ଓ ଦଖଲ ହାର ଧାରଣ ଶକ୍ତିର 57.62% ଥିଲା । 2004-2005 ବର୍ଷରେ ରାଜସ୍ଵ ବାବଦକୁ 16,62,535 ଟଙ୍କା ଆଦାୟ ହୋଇଥିଲା ।

12.2 2004-2005 ବର୍ଷ ମଧ୍ୟରେ ରାଜ୍ୟ ଅତିଥି ଭବନରେ 6ଟି ରାଜ୍ୟ ଅତିଥି-ସମାବେଶ ଓ 28ଟି ସରକାରୀ ଅତିଥି-ସମାବେଶ ଅନୁଷ୍ଠିତ ହୋଇଥିଲା ।

13. ଓଡ଼ିଶା ଭବନ/ ଓଡ଼ିଶା ନିବାସ, ନୂଆଦିଲ୍ଲୀ :

13.1 ନୂଆଦିଲ୍ଲୀସ୍ଥ ପ୍ରମୁଖ ଆବାସିକ କମିଶନର, ଓଡ଼ିଶା ସରକାରଙ୍କ ତରଫରୁ ଭାରତ ସରକାରଙ୍କର ବିଭିନ୍ନ ମନ୍ତ୍ରଣାଳୟ, ପ୍ରତିଷ୍ଠାନ ଓ ସଂସ୍ଥା ସହିତ

ଯୋଗାଯୋଗ ଓ ସମନ୍ୱୟ ରକ୍ଷା କରିଥାନ୍ତି । ଏହାଛଡ଼ା ମହାମାନ୍ୟ ରାଜ୍ୟପାଳ, ମାନ୍ୟବର ମୁଖ୍ୟମନ୍ତ୍ରୀ ଓ ବିଧାନସଭାର ବିଭିନ୍ନ କମିଟିର ପରିଦର୍ଶନକାଳରେ ବିଭିନ୍ନ ମନ୍ତ୍ରଣାଳୟ ଓ ସରକାରୀ ସଂସ୍ଥାସହ ସମନ୍ୱୟ ରକ୍ଷା କରାଯାଏ ।

13.2 ତା. 01.04.2004 ରିଖରେ ନୂଆଦିଲ୍ଲିସ୍ଥିତ ମାଭଲଙ୍କର ଗୃହରେ ଓଡ଼ିଶା ଭବନ ଦ୍ୱାରା ଉତ୍କଳ ଦିବସ ପାଳିତ ହୋଇଯାଇଛି ଏବଂ ତା. 22.11.2004 ରିଖରେ ନୂଆଦିଲ୍ଲିସ୍ଥିତ ପ୍ରଗତି ମଇଦାନରେ ଓଡ଼ିଶା ଦିବସରେ ମଧ୍ୟ ଅଂଶଗ୍ରହଣ କରାଯାଇଛି ।

13.3 ଏପ୍ରିଲ, 2004 ଠାରୁ ଜାନୁଆରୀ, 2005 ମଧ୍ୟରେ 4,156 ଜଣ ଅତିଥିଙ୍କୁ ଓଡ଼ିଶା ଭବନ/ଓଡ଼ିଶା ନିବାସ ରେ ଆତିଥ୍ୟତା ଦିଆଯାଇ ଘରଭଡ଼ା, ଟେଲିଫୋନ୍ ଓ କାର୍ ଯୋଗାଇ ଦିଆଯାଇ ସେ ବାବଦକୁ 38,98,071 ଟଙ୍କା ଆଦାୟ କରାଯାଇଛି ।

13.4 ନୂଆଦିଲ୍ଲିସ୍ଥିତ ଓଡ଼ିଶା ସରକାରଙ୍କ ସମସ୍ତ କାର୍ଯ୍ୟାଳୟକୁ ଏକତ୍ରୀକରଣ କରିବାପାଇଁ ଓଡ଼ିଶା ନିବାସଠାରେ ଏକ ସମ୍ପୂର୍ଣ୍ଣ କମ୍ପ୍ୟୁଟରୀକରଣ କାର୍ଯ୍ୟାଳୟ ପ୍ରତିଷ୍ଠା କରିବା କାର୍ଯ୍ୟ ଆରମ୍ଭ କରାଯାଇଅଛି ।

13.5 ଅତିଥିମାନଙ୍କୁ ଉପଯୁକ୍ତ ସେବା ଯୋଗାଇଦେବା ନିମନ୍ତେ ପର୍ଯ୍ୟାୟକ୍ରମେ ଓଡ଼ିଶା ନିବାସର କୋଠରୀ ମାନଙ୍କରେ ଓ ଓଡ଼ିଶା ଭବନର ଖାଇବା ଗୃହର ପୁନଃରୁଦ୍ଧାର କାର୍ଯ୍ୟ ହାତକୁ ନିଆଯାଇଛି ।

14. ଉତ୍କଳ ଭବନ, କୋଲକତା :

14.1 କୋଲକତାସ୍ଥିତ ଉତ୍କଳ ଭବନରେ 68ଟି ଶଯ୍ୟା ଅଛି । ଅତିଥି ଦିବସ ଅନୁସାରେ ଏହାର ଧାରଣ ଶକ୍ତି 24,888 ଅଟେ । 2004-2005 ବର୍ଷ ମଧ୍ୟରେ 9,268 ଜଣ ଅତିଥିଙ୍କ ସକାର କରାଯାଇଥିଲା ଓ 7,885 ଟଙ୍କା ବକେୟା ଦେୟ ସମେତ ସମୁଦାୟ 12,76,458 ଟଙ୍କା ରାଜସ୍ୱ ଆଦାୟ ହୋଇଥିଲା ।

ଉତ୍କଳ ଭବନରେ 2 ଗୋଟି ସ୍ୱତନ୍ତ୍ର ଶୀତତାପ ନିୟନ୍ତ୍ରିତ ପ୍ରକୋଷ୍ଠ ଓ 5 ଗୋଟି ସାଧାରଣ ଶୀତତାପ ନିୟନ୍ତ୍ରିତ ଦୁଇ ଶଯ୍ୟା ବିଶିଷ୍ଟ ପ୍ରକୋଷ୍ଠ ରହିଅଛି ।

